

Akuj Ngolo Ebarara alotooma Akision

Phoenix, Arizona, USA

65-0119

1 Kiboikinos. Arae ayong...kori ekewakinitae nawae, abunore tooma ka etee Lokaato Moore ka ikes daadang ane analitaare, ngikonei ngulu ayenu ayong ngikaru ngulu alalak. Erae kire alakara akingolikin ikes ane akolongit na. Apupu ayong akitiditeuna akiwo ane ka erwor kaapei ka ngikaosok ngulu ke edin ngulu eyakasi kaku kang, ka acepaki ekesiyokinete ikes ayong adiakari. Egeno ayong ngun.

Ikilakara iwon akolongit na ayakau ka icetunganan ngini egelaana ne, Nakaato Rose. Ikiponit isua kwap...Arukit ayong kaapei ka Lokaato Shores ka ekewapan keng, akolongit na, anguna ke akimuj angina ka apaaran ngina edit. Ka ani ikyakasi isua lorot, abu Lokaato Williams tema adiaka nooi Nakaato Rose. Ka aponi isua tolomarae tooma akingolikin inges adiourien, toryedikoe kwap. Ka amwana akekuwan nooi, ka kire adiaka. Kelunyar ngakiro ngadi nguna ka akilip, ka abu Ekapolon kirworik neni kosi, ka tema, "Elosi inges angaleun." Tema, "Eyakaun inges ama nakwaare taparac," apotu ikes temasi. Ka eyai inges ne akolongit na, kire iboi ane. Erae ngun kire.

2 Nakaato Rose, towo adakika apeibon, ikotere ikes...Ikilakara isua neni ka Akuj. Adakitae inges ka aperit. Abu inges tema, "Abu ca satan okoreu ayong aloboro a daadang. Abuni ayong ne ka ayakaunor akiyengun anu," ecekabila ngolo ke ekekeke angolo ke egooro, ka ngunace dang. Nait alaku inges Ekapolon, angun angun ikilakara iwon. Ikitalakarit Ekapolon ngolo minat!

Tokona ikiyakar iwon ngapakio nguna eumokina. Ka akuwar ngina ataparacu, tokona, ikilosi isua akitodol Ramada. Ka nyikimuryak tokona, nyeyakaun ne akuwar ngina aibien, eyakaun Ramada. Ka egeikini atukonokin akuwar ngina etupakini. Iitana kiwakinae ka ayong apeikuwar ace, iyeni iyong.

3 Angun anakuwar angina aibien abu ayong olot neni alwanan anakipimet, abu ayong bon ekongokin akikonget nacici, ngina esiaunan alokaru, ebe alosi ayong akitub Ngiemuto ngul ageikin alouni koei aloomwon, ngisae ngikan, akitodol acepaki ngadakikae ngatomoniuni kori ngatomoniomwon. Ka ikwapei akalimokinitor ayong iyong anakuwar angina aibien, abu akaberu tema ayong esabit, tema, "Itiyat kire iyong ejok." Anguna inges atemar, kire, eitana ayong abunore anakuwar angina aibien ka enyasu inges, kingolik. Nait ayai ayong ngadakikae ngatomonikan angakan, ka akilo ngatomoniuni, anakuwar angina aibien.

Ani abunit ayong, akolongit na, "Nyo ilosi iyong akirwor?"

Abu ayong otema, " Ejok, abu ayong oriam ngakiro ngadi nguna egiritae ne, ka ngakigireta ngace. Nyayeni ayong, ngace kec, ngiemuto ngiomwon kori ngikan." Abu ayong otema, "Ekeburit ayong ani adoli ama, ka engolik nguna itiyasi."

Tema, "Ibu iyong kiik akilip anguna angitunga a daadang angulu ediakasi."

Abu ayong otema, "Ee, eketataman. Ngakadia ngae iriamu iyong?"

Temari inges, "Ngamiae ngarei."

Abu ayong otema, "Ejok ayong ageikin aneni kec, akolongit na."

Ka abu inges tema, "Tokona totamu, iyakatar iyong ngadakikae ngatomon angakan bon akirwor," tema, "Ibu iyong ya ngunace daadang anakuwar angina aibien." [Abu Lokaato Branham ka atukot tokianata - Ed.] Iitana iwon eburuburakisi, nyapedori ayong a?

4 Kire, aponi isua kikongoe akikonget neni kon, ikotere ikipedori akilip anguna angitunga angulu ayakatar ngakadia, ka ikiinakina iwon nakikonget, kire. Nyikipedori iwon ayaun ikes daadang loderesio lu, ka nyapedori ayong anyarare ikes angipepei, alokapupok. Tari kakainaki ayong Ekuwam Ngolo Akwangan, nyapedori ayong akiwo akitiya ngun. Elalak nooi aneni kang. Ka, nait iwon daadang ikiyenikinit ngakiro ngun. Ikiyeni iwon atemar eroko Akuj erae Akuj. Meere ngun ikitangaleunete. Erae ngun bon edukete anupit, akiteyenikin iwon ebe ikiya iwon kingaren keng.

Ka ikilosi iwon, akolongit na, akilip anguna angitunga angul a daadang angulu ediakasi, ikes daadang ngulu ayakatar ngakadia nguna kilipet, anguna ka akilipakinio. Ka anen anakuwar angina ataparacu, kaama alo Ramada, ikikatakini isua akorakin ngace nabo ka togeikinae akilipanakin ikes kaama, 'anerae aroko ayong ayakatar akuwar ngina ataparacu. Ka atami ayong atemar ayakatar ayong akuwar apei anguna ka atukonokin, ka acepaki dang akimuj ngina ka ataparacu. Eyakaun lopite ngolo itiyaunotor ngiboro.

5 Eyakasi ngice, epei alokerworok angulu apotu kitodiun; eroko tari, nyatamit ayong. Lokaato Humburg, kori erae ngun...[Temari Lokaato, "Amburgy." - Ed.] Amburgy, Amburgy, Kash Amburgy. Angun ariamu ayong daadang ediakara, erae ngol ekiro ngolo a German. Atami ayong erae ngolo a German. Angun iitana ayong ayakaunor ekabila ngolo ekawoikinan, ikwapei ikinyaritor iwon inges, kitimo alimunet, anguna keng.

Angun ikiyakatar iwon apaki ngina eumokina alotooma Ekapolon, tari. Neni kus a daadang, erae keyakasi ngicegelaanotin ne akolongit na, kire ikilakara isua nooi ayakaunor iyes tooma, ka ikikinyomit ebe ikitererengi iyes Ekapolon. Elipi ayong ebe nyeyakaun nabo ngiditunga ngulu ediakasi anaduketait ana ikwapei ikirotokinio takae, ebe ebuni kwap alotooma apedor keng ngina apolon ka itangaleuni daadang ngulu ediakasi ka eridakina.

6 Ane acepaki ngina alunyar, anait ayong ayaanar ngitunga angipepei anguna ka akingitingitio angina itegelikina, ngacekiro nguna agogongok nguna nyikipedori iwon akiloun. Anen abu todukokin atipei, paka ngina etemokinor, nait abu Ekapolon kiterereng inges, paka ngina anangere ngamiae ngauni kori ngatomoniuni ikidarit, ka angun anen abu ekibure angitunga toyana anerae apedorete ikes akidar. Acepaki, alosaa angolo awoyan, ipedori iyong akidar acepaki ekaru epei kori ngiarei, anguna ka alomaria tooma keng, kingolik, kiding ca ngina angikokwasinei, ayaar ikes anguna ka akingitingito. Ka ikipedori isua akiboikin ka kidarae Ekapolon paka ngina ikilimokinia iwon nguna akire.

Emam angayangayat, eyakasi ngitunga ngulu iboiyete ane akolongit na ngulu ayakasi nakingitingito ngina itegelikina. Eyakasi ama? Tocamakisi ikingolikin iyes ikiarete ngakusikan. Anakingitingito angina itegelikina. Ee, iboiyete kaama, angun, ka ikiyeni ebe erae ngun kire. Edareutu engolikisi nguna elimuni Ekapolon, nyo ngakiro ngun...Ka anen arae ayong akiwo ane anacepaki angina alunyar. Abu ayong olimok Billy ebe nyikipedori iwon nabo ayakaunor acekingitingito ngina iwaitae.

7 Kingolik, aroko ayong elami ngatomoniarei angikan, kuwar nginapeina, apaki ngina angiarei, ka paka napaki ngina angauni. Ka angun ngina imojiongia iyong iwadio, kaninyo, nyitiyakini iyong, iyong...acepaki nyipedori iyong akiric alopote angolosek iricitor iyong. Euruyaketa ngikonikukus. Ka, kire, nyeyeni Lokaato Moore ngadi nguna ikamunito ngun. Inges...Atami ayong ikiya iwon iwace diyete anyamet nginapei ngin.

Nait ngakipi nguna alalak asiposi kwap anangolol nginapei aponere iyes ka ayong, Ka Lokaato Brown apaki ngina esiaunan, kaapei ka Lokaato Outlaw ka Lokaato Garcia, ka Lokaato Fuller. Aumokinit ayong erae keyakasi ngikiliok ngul ne akolongit na? Lokaato Garcia, Lokaato Fuller, Lokaato Outlaw, eyakasi ikes ne a? kikiyasi ngakanikus erae kiyakasi. Ee, eyai Lokaato Fuller, anupit ayong, erae pakabucarit ayong. Eyai ama Lokaato Outlaw. Lokaato Garcia, anupit ayong tari keyesikinit inges Phoenix. Atami ayong iyookino ngun. Abu inges toesik Phoenix. Ka eyai inges tooma California. Kire, arae kire ngirwa ngulu alalak, ka aroko ayong anupit Eemut ngolopei abu ayong eirarite, "Yesu Kristo ngolopei ngol bien, lolo, ka ngikaru ka ngikaru." Atami ayong ayapuu...Kire, arae Becky ikoku. Eyapikinit ngikaru ngitomon ka ngikanikaomwon.

Ka tokona apolou aburwori inges, amojong, atum, apese ngina ngotor ngina iboi alokinga kaama aiwace, ngikaru ngitomon ka ngikanikaomwon. Ai eyai iyong, Becky? Edia, akariamuni inges anguna angun. Atamunit ayong ngina adakitor ayong inges anakanikang. Kire ayakaunor ayong etic akitiya ngun akolongit na.

8 Totamu kaama alokelesiya a Lokaato Garcia anakuwar ka apei, arae inges ngini cici. Ka abu ayong otema, "Ikiyakatar isua akolongit na ekokwa ngolo angakwapin a daadang anakwap." Abu ayong otema, "Erworu ayong neni angolo a Spanish." Ka abu ayong otema, "Erae akaberu ane ngina a German." Abu ayong otema, "Arae ayong ekile ngolo a Irish." Ka abu ayong otema, "Ka akapese ngina cici erae ngina a India." Ka arae ngin Becky.

Angun ani alosi ayosi ayong lokek ngolo alokaku, ayai apese ngina cici kinga am angina a Mexican, tema, "Lokaato Branham!"

Tema, "Ee, ao, nyo icamit iyong?"

Tema, "Nyitami iyong atemar ikonikoku erae iwadio ngini nyangaliban, araun ngini a India a?" erae inges imusugut, iyeni iyong.

Ka abu ayong otema, "Erae ca ngina a India eyai tooma lotic."

Kire, ikilakara isua nooi, ebe, ayakau nabo ne akolongit na. tokona eroko iwon ngedolo Nakiro, odolokisi mono Inges, anerae erae Inges Akirot. Ngina isilereunere Akirot, erae Inges alotooma kon.

9 Ikwapei ikiyakar anakuwar angina aibien akou ngina ka Akirot Ekinyomit Ngolo Ka Aoliyor, ibu iyong kitalaka ngun a, akitererenget ke Ekapolon? [Temari Atukot, "Amen." - Ed.] Kire jik abu ayong olakar ayaun Eemut neni kus. Ka ikite iwon nyo ngikinyom ngul.

Tokona eyai akilipa ngina itegelikina akolongit na, icebore ca ngini itegelikina? Acepaki ngice anenikus angulu eyakaun tooma loderes ngolo ka akilip, tema, "Akuj, kisonono. Ngina abunio ayong akilipakinio, tocamak anupit kang kikeun todol akiriamakin ka nguna eyakasi." Ka acepaki ayakatar icetunganan ngini minat ipei, ngini ediaka, ka icebore. Kikiasi ngakanikus ikotere Akuj ingoleuni kwap ka tema...Tokona erae... Nyiyeni iyong epite ngolo eketarauniata ngun ayong akingoliyar ama. Kingolik akiitanit ca ngina eyai ne! Ngiketiyak ngikaitotoi, kingolikisi ngun. Kingolik? Tokona, erae keketaraunete ayong ngun apupun alopote angol, nyo itiyakini inges neni Atapapa yok? Kire.

Tokona elipa iwon.

10 Yesu ngolo minat, ikilosi isua diyete ngina ke ekicolong kon ngolo apolon ngolo ka akision, alotooma ekiro ngolo a daadang. Aerae emam ecekiro ngolo einakinetae ngitunga ngolo epedoriata ikes aiunor, nait ekiro lo bon ngolo ke Ekapolon Yesu Kristo." Ka ikibunit isua alokiro keng. Ka ikilipi isua, Papa ngolo Anakuj, ebe ikijauni iyong isua, akolongit na, ikwa ngidwe kon ngulu anupak. Ka kisyoni akosimamukau anupit, Ekapolon. Kingarak inges akolongit na, ikotere acepaki ikitarau isua ngulu ikinupit ka akileleba nginakirot daadang ka Akuj akolongit na, anguna angiboro a daadang angulu ikiitanit isua.

Iyeni iyong nguna eyakasi kwap ngakan nu nguna ikiaritae kidiama; eyai adyeka, ngace aneni kece erae ngatwokisio nguna aloreria, ngace aneni kece erae ngatwokisio nguna ka akicana ngisilinga, , ngace aneni kece erae eupanu, acepaki ace erae abongonor ananupit, ngice erae ekasecan. Ediokabila ka akiitanit, irae iyong ngolo apolon akilo akinyem ngina ke emoit ke edio. Angun ikilipi isua, Ekapolon, ebe akolongit na, ebe ikiyenuni isua ngikosimoe, idiotunganan daadang, eloun, paka tari natwanare elope. Ka ebe ikirae iwon ngulu ikideparit ngikelounak alotooma Keng angolo abu ikiminak iwon ka inakin bon anguna yok, ikilota iwon alotooma ngaokot keng.

11 Ikilipi isua, Ekapolon, ebe nginamamukau anupit daadang, adio ngayangayat daadang, ngacongasinei daadang, daadang nguna emam nyecamit Akuj, engedete aneni kosi akolongit na, ikotere Ekuwam Ngolo Akwangan eyakaunor apedor ngina ke erot tooma lotai yok. Kirwor Inges neni kosi alorotin angulu eumokina. Kirwor Inges neni kosi alotooma apedor. Kiteyaru ikes ngulu etwakito alotooma ekuwam, kinyaku angaleu anguna angulu ediakasi ka isicanitae, kikeu kidiama ngakungin nguna nyegogong, ngakan nguna aup nguna igoonouno kwap. Ka toyakaun apaki ngina ka alelianu.

Kitiyakin ngun akolongit na, Ekapolon, akimyeikin akibois neni a Ramada Inn, ka ageikin apeitukonokin anatukonokineta anguna apolok anguna ewaanakinio alotooma etaun. Ekapolon, ani eroko iwon ikitukokina kaapei ka akilip! Ibu iyong tema, "Erae kecunakin ka kilipa ngitunga Kang ngulu enyaritae ke Ekiro Kang, eirari ayong ikes Anakuj." Akuj, ikilipi isua ebe kitiyakin lopite ngol, akolongit na.

Tokona, Papa, ikwapei ikisyomunia Akirot, emam ikelocunon mati Iyong, irae iyong ekeloconun kon bon, ka ikilipi isua ebe ilocuni iyong neni kosi ngiboro ngulu ikisyomuni isua akolongit na. Ikilipi isua ngun Alokiro a Yesu. Amen.

12 Tokona erae kigirakis iyees ngulu alalak kwap ngakigireta nguna esyomuni eketiyan. Ka acamit ayong iyees, akolongit na, erae kipedorete, angaar ekitaabo ngolo a Ngiepesoi.

Ka esabit ngolo alunyar erwor ayong alokitaabo angolo a Ngiepesoi, epite ngolo araakar ekitaabo ngolo a Yosua Ngiepesoi ngolo ka anyamet angina ngorot, ka epite ngolo araakar Ekitaabo ngolo ka alakuno.

Ka alakuno eyakatar ngatiaketa ngiarei: "Tolom kinga" ka "Alomar tooma." Ekingaren, iitana iyong alomun kinga. Ngicetunga iitanito ayaun akwap tooma kece; nait iitana iyong alomun anakwap, alomar tooma Kristo. Iitana iyong alomun anamakau anupit, alomar tooma anupit. Emam ipei bore ngini eyakaun lorot kon. Kire ayakaunor anupit ngina akire, iitana jik iyong aesikin ngiboro daadang ngulu edingakina ka Akirot Ka Akuj, alakaku, alomar tooma anupit.

Ka arae ngin Ekitaabo ngolo a Ngiepesoi ngolo ka Acamunet Angina Ngorot, Yosua. Neni, awoikinitor Musa ekisil, pa apedori alakun idiotunganan; nait apedori ajokis, ka ane erae Yosua akirot nginapei ngin ikwa Yesu, "Yawe-ekaiunan."

Ka tokona anen, ka ikiriamuni iwon ebe iitana iwon abunore neni a Ngiepesoi ace, ace Ngiepesoi tokona. Neni, ebe, alotooma ngidinio yok ngulu kaapirianut ka ngace dang, ka ngakinapeta daadang yok nguna ka akisiom apotu neni a Yordan kece, anen iitana iwon oyakaunotor Ngiepesoi nabo. Iitana iwon oyakaunotor awosit, ikotere "Tolomu kinga" ka ikotere "Toloma tooma," anguna ka Akoporio.

13 Tokona ikilosi iwon akolongit na asyomun aneni ke ekek a 2 angolo a Ngiepesoi. Alosikinit ayong ebe ipedori iyong akido neni iitana, kori kibelesin lokek.

Iyees, ka iyees eteyaru Inges, itwakito iyees alotooma ngabucanareta ka asekit:

Neni kolong ilosyononoto alopote angolo ka akwap ana, ikwa ekepukan ngolo ka apedor alokidiana, ekuwam tokona ngolo itiyae alotooma ngidwe ngulu ka amaange:

Neni kolong iyees dang daadang iyakatar ngirotin alotooma ngapakio nguna alunyar alotooma akingobel ngina ka akuwan, akileleb ekibure ngolo ka akuwan ka ngolo angatameta; ka alokuwane ikirae ngidwe ngulu ka anyunyura, ikwapei nguluce dang.

Nait Akuj, ngolo ngolo ebarara alotooma akision, anguna ka amina keng angina apolon abu inges ikiminak iwon,

Tari ngina ikitwakitor iwon alotooma akisec, ikiteyaru Inges iwon kaapei ka inges, kori, ikiteyaru iwon kaapei ka Kristo, (anguna ka ajokis inges ikiunere iyes;)

Acamit ayong anen alemun ngadi, kori atiaket ngina ke engaet, "Nait Akuj," Akuj Ngolo Ngolo ebarara alotooma Akisoyn.

14 Acamit ayong iyes toyenut ane ekadwaran, ekiyakia, ka akilo, Paul, ngolo - ngolo, epite ngolo alimunio inges nu, epite. "Iyes eteyaru Inges, itwakito iyes ekingaren. Iyes eteyaru Inges, itwakito iyes ekingaren, itwakito alotooma asekit ka ngabucanareta; iloseneete aloboro angulu ka akwap, ekibure ngolo ka akuwan, ka akileleb ekibure ngolo angatameta. A..."

Nyo abu kitiyau akilocokinet na, ite iyong? Ka nyo abu kitiyau nu, "Anapaki ka apei araakau ngulu ikitwakit," akitodol akiteyarunio? Akiteyar apolou keng ebe "Eteyarun." Ayai akilocokinet, anatwanare akitodol Nakiyar. Emam ece, emam icebore ngini itiyakin neni aidiotunganan, epol nooi, ikwa akilocokin inges anatwanare akitodol nakiyar. Ekile, erae kiridi inges, alokuwane, ka kitangaleunoe alokuwane, eraunete ngun ngiboro ngulu apolok, nait emam ibore ngini apolon ka akilo atwanit alotooma ekuwam ka eteyaru inges Akuj Nakiyar.

15 "Itwakito kolong iyes." Itwakito iyes. Tari ngulu alalak ane akolongit na, apei paki, ipedori akingoliyar kaku ka toyenu ebe itwakito iyes. Nait kaninyo nyitwakitotor iyes akolongit na, ikwapei itwakitotor sek? Iitana iyes kikote nen, anerae irae iyong ekasecan, "Nait Akuj Ngolo Ngolo ebarara alotooma Akision," Ibore inges ngin, "Ngolo ebarara Akuj." Ngiboro lu daadang ngulu ikirae iwon, "nait Akuj"! Ngun kire anen apotu kitiyaut akilocokinet, "Akuj Ngolo Ngolo ebarara alotooma Akision"!

Okoe, aleliani ayong nooi anguna angun, ebe Inges ngol ngolo ebarara alotooma akision. Kerae ca tobarite inges ngisilinga, kerae ca tobarite Inges ngiboro, ngulu eyakar Inges, nait ibore ngini apolon erae ngolo ngolo ebarara alotooma akision. Okoe, etia ai apolou ka akirot angin ai, epite ngolo ikitwakitor iwon.

16 Ka ikirworu iwon akolongit ngina aibien epite ngolo ebeitor ekinyomit totwania. Ka ibore daadang ngini alodiyete ekinyomit ka akiyar nyiitana atwanare bon, nait topuripuryaaya. Erae pa kepuripuryaaya, nyeyari. Ka apuripuryaar erae, "Akirikakin akitiyaanar kaapei; erikakin." Ka paka ngina ikidolio iwon nakibois ngina epuripuryaarotor ngayokotameta ka eyokotame ka topuripuryaasi aneni yok, anen ekinyomit ngolo ka akiyar egeikini akiyar.

Tokona acepaki, acepaki apedokini ayong adiokitatam ne, nguna nyayeni ayong...Erae pa kinupit iyong, daadang kire. Erae ca ngun kire. Anupit ayong ngun. Anupit ayong ekile ngo, ngina idounere inges alotooma akwap na, ebe ngina irakar iyong ikoku ngini cici, ngini ikidounio anakwap, pakipedorit iyong ayakaun ne erae pa kerae akitemokinet kolong ngina ka Akuj, anerae erae Inges ngolo emam asalunet ka eyeni Inges ngiboro daadang. Ka ngina idounere ikoku ngin tooma nakwap, eyai icebore tooma nikoku ngin. Erae keruba inges eyakatar Akiyar, eyai icebore ngini cici tooma ama, alotooma ikoku ngin, neni ebuni inges, ekingaren kori ekaku. Eyai ekinyomit ngolo cici tooma keng. Tokona erae kilemu iyong... Elimorito Ngakigireta ngun ilereete.

17 Tokona erae kiriamunit iyong akiyar nginaruba akolongit na, erae kikiyakar iwon akiyar nginaruba, inges atemar jwi jwi ikiyakaunor, anerae eyai epeikabila bon ngolo ka akiyar anginaruba. Jwi jwi ikikoni iwon nen. Ka alosikinet ngina ikikonia iwon nen, anerae ikirae iwon atiaketait ngina ka Akuj. Ka Akuj bon erae ngolo ruba.

Ka ikwa ejaunia Melekisedek atutubet apei anatomon aloboro a daadang aneni ka Abraham, ka aponi totiakakinae neni aipapait keng angolo apolon, Lepi, ngolo aroko eyai nacir ka Abraham; totac atutubet apei anatomon aloboro a daadang, aroko inges eyai nacir ngina ka Abraham ngina eriamunotor inges ka Melekisedek. Acamit ayong akirwor ngun anakibois ka ace, apei taparacu. Ngae Melekisedek Lo? Tokona torip ngun. Alokaku, ayeni Akuj edia lo ebunit. Ayeni Inges ngiboro daadang.

Tokona ikirae iwon atiaketait ngina ka Akuj. Jwi jwi ikoni iyong nen. Nyitamunit iyong, anerae irae iyong atiaketait aneni ka Akuj. Iyai iyong tooma natametait Keng. Ekonikiro, erae keyae Lokitaabo ngolo ka Akiyar, ewakinitae nen eroko apetakinet ka akwap. Ayene inges eyakae kon.

18 Erworu ayong nu bon, meere akinyalinyal akitatam, nait akitidiirian, ikotere ikiyotori nawae anakurianu ka alokabule alo. Nyiyeni iyong atemar ngae iyong. Nyilosu iyong arau, nait tokona irae iyes ngisapa ngulu ka Akuj. Kingolik, irakasi iyes ngisapa ngulu ka Akuj. Kingolik?

Anerae ngina ikiyakatar iyong Akuj tooma natametait keng anakisyakinet, iitana iyong arakau, acetiaketait kon, akonikiyar ngina eyai tooma kon tokona, eitana torukito ka Akuj eroko ama. Kire, ngina inges, eroko inges nyerauna ibore ane anakwap, eroko idiobore nyeyakauna, nait Akuj, irae ipei anatiaketait keng. Ayeni Inges eyakaune ke ekiro kon. Ayeni erang-gi ngolo eyakaunotor angitim kon. Ayeni inges nguna kon daadang. Ibore bon ngini abu kitiyakin arae ngina irakar iyong ekasecan...

19 Iyes ngulu alalak ipedorete akimor ka ayong alotooma atametait na. ngina irakar iyong edia ngolo cici, kori apese ngina cici, ipedori iyong alokirimor diyete ka ayakasi ngiboro ipedori iyong ca, neni emam nyitopodokinio ngidwe nguluce, asibit ayai icebore tooma kon ngini egoro. Ayai Akuj iwace, nait irae iyong ekasecan. Itamunit iyong ngun? [Temari Atukot, "Amen." - Ed.] Kire. Arae ngun nyo? Arae ngun ekabila ngolo cici ngolo ka akiyar alotooma kon.

Ka anen kelunyar adiourien, ibu iyong kiira Evanjeli. Acepaki ibu tolot Lokelesiya, ibu iyong tolemu nu ka ngun, ka tolot alodin paka lodin. Nait apeikolongit, iyong arakau atiaketait ngina ka Akuj, eitana iyong arakau atiaketait ngina ka Akirot. Ka ngina iiraria iyong Akirot, toyenu iyong neni kibunio, toyenu nguna arae nguna Akire. Irae iyong jwi jwi, ayai ekinyomit tooma kon. Abu Akirot kingolik Akirot ngina ayai tooma kon, arae ngun eroko apetakinet ngina ka akwap, ibu iyong kingolik Akirot ka tobuni neni Keng.

20 Ikwa ekoi kang ngolo cici ngolo ke egole, epite ngolo ke kebekunere egole nicici alokwap akokor. Ka abu egole ngol toloseneete ka ngicwi, abu akokor kikekemak, nait pa abu egole ngol toyenu akikekema keng. Ka ngicwi, akimuj kec ayakatar ikes kamaith, nyemisiara egole ngun, epite ngolo etiyaata ikes ngun. Nait ayai ibore ayai tooma keng, asibit agelaana alopote angolo ayakatar ngikokoro, anerae anakisyakinet arae inges egole. Erae ngun kire. Apeikolongit abu atokeng tolot lorika angua keng, ka, ngina eiraria inges eruye ngolo ke egole, agelaano alotooma ekikekema ka akokor.

Ka epite ngol eyakar ngolo kanupan ngolo idounitoe nabo. Ipedori akipup akitatam angikaosok ke edin a daadag, ka aoliyorit ngina itiyaunito ngitunga; nait ngina inwakakinia akica ama, anen iyai ibore ngini etingi, ilomuni iyong kinga neni keng." Itwanit iyong kolong anasecit (akiyar ngin) eteyaru Inges." Iitana toyai akiyar ngina iteyarakinio, ekingaren. Akuj, anguna ka ayenut keng, eyeni ngiboro daadang. Ka ikitemokinitoe iwon anakisyakinet araun ngisapa ka ngapesur ka Akuj. "Kire itwakito iyes alotooma asecit ka ngabucanareta, neni kolong ikiyae iwon, nait Inges ikiteyaru iwon.

21 Kingolik Paulo, ngina arakar Paulo ekaoson ke edin ngolo apolon. Nait ngina eriamakinotor inges ka Akirot ngin ereet ke ereet, Yesu, abu kiteyaru. Abu tobu nakiyar anenipei anen, anerae enyonyoikinitae inges akikokin nen. Arae Inges atiaket ngina ka Akirot; ka ngina engolikinio Akirot Akirot, arae ekepiteene. Akikekema daadang ngina angikokoro, alotooma ngikelesiyae ngulu ka Orthodox, amamukatar adiojokis neni keng; abu inges kingolik Akirot. Arae atiaket keng. Arae inges egole. Pa arae inges ekokor; arukito inges ka ikes alokamaith. Nait arae inges egole, anageikin mono.

22 Ayakatar ayong ekoi ngolo ikoni nenipeinen, nyerworo ba ayong ngakiro nguna angiyany, nguna etapito ebatat locici ngolo abekuni akokor, apeipaki. Pa apedori inges ayenun. Ebatat locici ngolo ethian ingolikini, ngolo agelaana, ka pa apedori inges ayenun apuwa ka ibore daadang. Aboliasi ikes alokamaith. Nait apeikolongit abu akokor ngina emojongit toriko ngicwi keng kamaith, ka abu inges kingu eure ngolo angakipi. Kire, abu inges tolu mo anakipi ka apedor keng a daadang. Kaniyo? Nginapei amam inges anatar. Nginapei amam inges alotooma ngakipi. Nait arae inges abatat, anageikinet mono. Ibore bon ngini abeit inges akitiya arae abunore neni keng.

Ikoni nenipeinen ekanupan dang. Eyai ibore eyai tooma keng, ebe, ngina iriamakinotor inges ka Akuj ereet ke ereet, ebuni inges neni keng. Eyai ekinyomit ngol neni keng, ka iteyarunio. Ayong, erae ngun kire, ka eporori inges nawae aloboro angulu ka akwap. Eraunete ngulu etwakito aneni keng. Ayong, atamunit ayong, iwon daadang ayakatare ayokokiyar, kolong, alotooma ngiboro ngul ngulu ka akwap. Nait ngina ikitingia iwon ibore ngin ngini akire, icebore ngini ikiteyaruni iwon, ekinyomit ngolo cici ngolo ebuni nakiyar, anen ngiboro ngulu ka akwap epuripuryaarete. Amamukauere iwon ecekibure angun.

23 "Inges ngini idouni Akuj, nyesecece. Ekelipan ngolo elongar akilongaret apei emam nabo atametait ngina ka asecit, emam nabo ekibure ngolo ka asecit." Akingiset ngina ka asecit adaun. Torauni iyong atiketait ngina ka akuj, alotooma Kristo. Abu Kristo totwan alakunia iwon.

Tokona totamu daadang ebe kerae nyerae Akuj. Nait Akuj, alotooma abarara keng ngina ka akision, epite ngolo ikilakunia inges iwon akolongit na! kerae ai eyakae iwon akolongit na kerae anguna ka Akuj ngolo ebarit akision aneni yok a?

Asecana akwap nooi, abu ekile ngol yau atuna nakwap akitodol ngina aliliya Akuj temaria kaninyo kolong etiyaunia itunganan. Ka akou daadang abu torau ngina ebosiyarit nooi, akuwan daadang, ka abu Akuj tolili anguna kolong kesubunia inges itunganan. Angun abu inges tema, "Amunyari ayong itunganan ngini abu ayong osubunite." Emunyari inges ikes anerae emamukatar inges idiobore mati atukot ka atuna.

Ka ateker aitunganan daadang kemunyaritae anapaki angina, nait Akuj, ngolo ebarara alotooma akision, pa acamakini ngulu emam asecit etwakete kaapei ka asecit. Ka abu tolot ka kitiyau erot einakinitae anguna angulu acamito alomun tooma, ngulu acamito akitiya nguna akire. Abu Inges, kitiyau erot ngolo ka akision anguna angulu eitanito akision, ka abu kitemoki ataker. Angakiro angace, iwanakini inges ngacebebenuk logolei Keng, ikotere epororete kidiana etube, ka meere akiwokor kaapei ka ngikokoro. Nait abu inges kitiyau erot ngolo ka abucario, alorwa angulu a Noa. Ngun apotu inakis inges

itiyae ngun, ainakin inges, anerae ebarit inges akision.

24 Nait ani irikakini inges ainakin erot anguna angitunga ka anen apotu ikes towout, tokona, apolou ngina aponiata ikes towouniata erae anerae emam ibore eyai tooma ama akijaun inges. Emam ibore ngini ijauni. Anait toto kang alimunun ebe, "Nyipedori iyong ariamun ngaokot alokitoe, anerae emam ngaokot alokitoe." Angun erae kemam ekabila ka akica alotooma kaama akijaun inges, inges atemar nyijaun.

Apolou ngina arakatar ngiparisaon ngulu eyookino alokingaren Yesu, ka tonyarito inges. "Belesebul," anerae amam ibore alotooma kec akijaun Inges. "Nait ikes daadang ngulu akainaki ayong Papa," abu Inges tema, "Epote neni Kang." Kaama eyai ecerot ngolo elosere akitoodiunia.

25 Ipedori iyong akirwor lotunga alotaun ngacepakio, kirwor neni kec nguna etapito Ekapolon, ekyeniete alokingaren kon. Kire, iitana iwon etiyata ngun, ke ediopite. Nait topupok, "Emam itunganan ngini ebuni neni Kang mati mono keyau Papa inges." Iitana Akuj kitiya nguna ka ayaunio. Iitana toyae akiyar. "Ka ikes daadang ngulu akainaki Inges ayong, epote neni Kang."

Abu Inges kitiyak aryamunet anguna angulu acamito tolakunae. Abu Inges kitiyak aryamunet anguna angulu acamito kitangaleunoe. Ka anen anerae anguna abunio inges kitiyaa nu, itarauni Inges ngolo ebarara alotooma akision, ikwapei jwi jwi ngolo ebaritor Inges akision. Iitana kikote nen, erae kinger iyong nu, emam ibore idongit mati Etube, anerae iitana jik asekit totubokinae.

Parao, ngina alosio inges nanam, ikwa eketuputon, kitee ebe epedori inges alunyar ikwa abunio Musa tolunyaror. Musa kaapei ka ngasigaria keng, Parao kaapei ka ngasigaria keng, ikes daadang kemunyara ananam, ikote nen. Nait Akuj, anguna ka ngolo ngolo ebarit akisyo, abu kitiyak erot ngolo ka abucario anguna angidwe angulu anguburaniyai, (kaninyo?) anerae ameto ikes ederes ngolo ke etic, ameto ikes alotooma Akirot.

Tokona erot bon inges ngol ngolo eryamunere akision, erae akiwap ngakitamateta nguna ikiinak iwon Akuj akiwap. Epite ngol bon epedoria Inges akitoodiun akision, erae ngina iwapere iwon nguna ebalala Inges akitiya.

26 Ikwa apega ngina cici ngina alunyar adiourien, kaapei ka eketiyan ngolo abala ebe etatami ayong Akitatam ngina Angikiyakya. Anupit ayong ebe erworit ayong ngun anakuwar kaapei kori angaarei anguna alunyar, kori anapaki ka ace, epite ngolo abunio inges tolimunio, "Ikatakinit iyong apedokin, tooma nanyamet na, Akitatam ngina angikiyakya ." abu inges tema, "Abu anyamet ngina angikiyakya tosalu, kaapei ka ngikiyakya."

Ka abu ayong engit inges, "Kire, inupit iyong Akirot a?"

Abu inges tema, "Ee."

Abu ayong otema, "Akisileerekinet 22:18 ebalala, ebe, 'Nginitunganan daadang elemari kinga Akirot apei Ane, kori kiyatak apei tooma Keng,' meere ngakiro ngarei; Akirot apei, alemar kinga Akirot apei."

Temari inges, "Anupit ayong ngun."

Abu ayong otema, "Inges nait atemar akalimokini ayong iyong neni ainakinere anyamet ngina angikiyakya, Ngarerengisyong nguna angikiyakya aponi inakinae Ekelesiya; tokona ikilimokini iyong ayong neni abunio Akuj tolemarya alokelesiya, isitiyae Akirot. Nyipedori iyong akitiya; emam anen." Abu ayong otema, "Tokona totamu, ebe Petero, anakolongit angina a Pentekoste, arae inges eketeyenunan anyamet ngina angikiyakya. Ka abu tolimok ikes daadang ebe, "Tokowa, ka ikibatisae Alokiro a Yesu Kristo anguna ka akisioniyo angasecisya, ka iriamunete iyes ainakinete ngina ke Ekuwam a ngolo Akwangan. Anerae erae akiikinet ngina kus , ka ngidwe kus, ka neni angulu a daadang elwaka, ka ikwa ngulu alalal ngulu enyarauni Ekapolon Akuj yok"

27 Tokona erae kicamit iyong apupokin akikekema ngina ka akokor angina erae edin, ka toyar alokaku alokinga kaama ikwa akwap alotooma ngiboro ngulu ka akwap, inges nait atemar elosi akitoodiyar ebe eyai icebore ngini aronon. Anerae, Akirot inges ngin. "Nginitunganan daadang ecamit, epedori abunori." Ka erae kiyakar iyong akiitanit, iitana iyong bu. Nait erae kimamukatar iyong adiokiitanit, inges atemar iyai iyong nakadakinit. Nait erae kiriamunit iyong akiitanit abunore, bua kiwap ngadoketa nguna itiyaa Akuj!

Ka emam nyisipiyor Inges akilelebikin nguna iikinit Inges. Kolong adit ayong, ka tokona amojong ayong, emam nyeyanyuna ayong isipiyor Inges alotooma Akirot keng. Anerae, epedori Inges akitiya idiobore. Nait nyepedori akisipiyor. Nyepedori Akuj akisipiyor. Erae nguna ekuruworo Akuj akisipiyor, ka kidong erae Akuj. Iitana inges akitiya topedo.

28 Tokona abu asigar ngina a Parao kikatak akituput, anerae pa anyaritaie ikes ka amamukatar ikes akiyar ngin. Tooma ...Pa ainakinetae akiikinet neni a Parao. Nyeinakina inges akikonget ngina ka akwap angina ka akiikinet.

Ka eketuputon, ikatakinit akiwap ekanupan ngolo akire ngolo enyaritae neni angun, itiyauni akyenar. Ngun ikes ngakiro nguna ke eyakae angidinio akolongit na, erae ngitunga ngulu alalak ikatakinito akituput Ekuwam Ngolo Akwangan, ngitunga ngulu alalak ikatakinito akituput ebatisimu, ngitunga ngulu alalak ikatakinito akituput anyamet ngina angikiyakya. Erae anguna angikanupak, ka ngun bon. Etiyau Akuj erot, ngolo ngolo ebarit akision, ikotere ngikedwe nyebosiyasi. Etiyau Inges erot anguna kec.

Tokona, ngina ekatakinitor Parao akiwapakin, abu kisiwokor alotooma ngakipi ngunapei aiunete Musa ka atukot keng. Tokona, pa apotu ngakipi kiwokosi Musa, anerae Akuj ngolo ebarit akision neni angulu iwapito erot ngolo einakinitae. Amen.

Ipedori iyong akingolikin nguna apeleikinit ayong a? ebe, akolongit na, ngitunga ngulu nyenupito angaleu ngina eumokina, ngitunga ngulu nyenupito ebatisimu ngolo ke Ekuwam Angolo Akwangan, alipite eriamuniata ikes idiobore? Ngolo ebarit Akuj akision neni angulu iwapakinete Inges; meere akitatam angitunga, nait akiwapakin Akuj.

29 Erae Akuj akirot, ka aponi kitarauanae akuwan ka kiboi ka iwon, tokona, ikotere epedori ayaun eyakae ece ngolo ka Akuj. Akuwan, Yesu, arae akuwan ngina ka Akuj, atiaketait Keng. Abu Musa kingolik Inges elunyar, akau Keng; emam itunganan eyanyunitor ereet Keng. Nait tokona ikianyuu iwon Inges, ikingolik iwon Inges, ikingolik Inges ikwa amuronot. Tokona, kingolik, arae Inges atiaketait ka Akuj, itidiunio, Akirot. Ngun arae Inges.

Ka ngina ebunio ekanupan edio neni ka Akuj, erauni Inges atiaketait ngina ka Akirot Keng, enaikinit Inges akisilereunun Akirot ngina iikinitae anguna ka adiokolongit. Kingolik? Erae ngun kire. Akuj, ngolo ebarit akision, nyeisikina iwon emam ayanaanut. Ngolo ebarit Inges akision.

30 Ikiriamuni iwon ebe esyonono Akuj nooi neni a Musa alokinga kaama ananam angina etwanit, alokinga kaama ananam angina arengan, ka akilo. Anen ngina atemaria Inges ane, alotooma Awosit 19:4, abu Inges tema, "Abu ayong okodak iyes anabebenuk a egole, okoyau iyes neni Kang. Abu odak anabebenuk a egole, ka okoyau iyes neni Kang!" ayakasi ngikiliok ngulu tooma kidding ngina ka anam alokinga kaama, ikes dang, ikatakinito akituput. Nait nyo? "Abu Inges todaka ikes anabebenuk a egole."

Tokona Akuj isikwaanene ngikadwarak keng ka ngigolei. Ka arae ngun nyo? Arae Musa ekiyakya Keng. Ka ewapito ikes Musa. Ka arae ngun ngabebenuk nguna a egole nguna adakitere ikes, anerae atuki inges eemut ngolo ka Akuj. Ka apotu ngitunga kiwapakis ngun. Ewapito ikes Akuj ikwapei ewapitotor ikes kaapei ka eemut keng ngolo ka aiunio. Ka ebala Ebaibul ebe, "Inges, nyebosiyara ikes kaapei ka ngulu pa anupito." Anerae, ngolo ngolo ebarit Akuj akision neni kec, anerae ewapito ikes ngakiciketa keng. Ecamit Akuj iwon akiwap ngakiciketa Keng.

31 Ikipedori iwon alimun ngunapei ngun nguna etapito Kora ka Dasan ka atukot kec ngina angitunga angulu nyenupito, ikwa ekatakinitotor ikes akituput. Apotu ikes kikatakis akiwaaki icebore tooma nakinapetai ngina ka Akuj. Pa acamito ikes akinapetai ngina aipeitunganan. Pa acamito ikes ngun. Eitana ikes ayakau nor icebore akitiya. Abu Kora tolimu, "Kaninyo, ayakasi ngikiliok ngulu erae ngikakwang adepar iyong, musa. Itiyae iyong esibit iyong bon irae ekipetet ngolo ka asinyon angolo ka anam...kori ataaba ngina delet tolulung alokipetet angolo ka asinyon angolo ka anam, ka akilo." Ka tema, "Ayong...nyiitaa iyong akitiya ngun. Ka ayakasi ngikiliok ngulu alalak ne."

Ka ayeni Musa ebe abeit inges adakar ngidwe ngul tooma nakwap ngina iikinitae, anerae ainakinitae inges akiikinet. Ka abeit inges jik atukokin ikes nakwap ngina iikinitae.

32 Ka, akolongit na, eyai ne Ekuwam ngolo Akwangan awoikin Akirot ka Akuj, ka abebenuk a egole ngina ebeit iwon ometa inges ngin; meere aosou ngina ke edin ace ngina itiyaunit itunganan. Nait iitana iwon ometa ngabebenuk nguna ke egole, akitodol nakwap ngina iikinitae.

Ka ane alosete ikes ariamun atukot angikokoro alokinga kaama, atamit Kora, iyeni iyong, abunore diyete, akituput nu, egole. Ka ngina etiyakiniata, abu Akuj tema, "Totiakaros aneni kec," ka abu Inges kiliko akwap. Kilikorit Inges ibore daadang, ngisubuna daadang, nait ngolo ngolo ebarit Akuj akision neni angulu ikatakinito akiwap Akirot Keng. Jwi jwi, Akuj ngolo ebarit akision. Apotu ngulu alalak toriwo nawae kaapei ka Musa, ka abu Akuj tongaa akwap ka kiliko ekasecan. Inges, ekasecan, jwi jwi ebosiyari.

33 Ikes ngulu pa anupito, tari keponito kinga ka torotokis adiourien, nait, ikes, abu Yesu tema, "Erae ikes, ikes daadang, etwakito." Atwanit erae "amunyaryo ngina ajik." Etwakito ikes. Totamatam anguna kec. Apotu ikes toloomut kinga, kingoliki ngakujuwanisya nguna ka Akuj, kingolekis akan ngina apolon ngina ka Akuj, kinumunuma Manna; ka tolomasi kinga ama ka topupokis neni ke ekile angolo enyaritae Balam, ngolo abu tomojirik erot ngolo ka Akuj, anguna ka akitatam keng angina itidingit Akirot, "Ikirae iwon daadang ngikaitotoi, angun emorikinos iwon daadang kaapei."

Aceyeet ngina a Balam inges ngin ngina ikyya kidiana, akolongit na, "Emorikinos daadang kaapei." Emam nyitiyakini. Oloto kaapei ka egole, Yawe Egole. Irae iyes ngidwe a egole.

Ayakasi ngiuni bon ngulu aponi toiunae atukot a daadang; Musa, Kaleb, ka Yosua. Ikes nguluce daadang apotu tobosiyasi analongisat; abala Yesu nen, alotooma Ekakwang Yoana Ekek 6. Akuj, alotooma akision, pa apedori acamakin ikes ebosiyarete, anerae, kaapei ka nguluce ngulu nyenupito. Apotu kire ikes daadang totwaka analongisat, ka etwakito ikes. Abu Akuj toiu Moses ka ngikanupak ngulu erae ngigolei, anerae ayakatar ikes akereru neni ka Akirot Keng.

34 Ka akolongit na, ekone, erot bon ngolo epedorere iwo ayakaunor akitojokio aneni kaapei ka Akuj, Akuj ngolo ngolo ebarit akision, akolongit na, nait iitana iwon akiker nguna abu inges tolimu. Nyipedori iyong ayaar nguna abu icetunganan tolimu. Iitana iyong ayaar nguna abu Akuj tolimu. Abu inges tema, "Nginakirok aitunganan torau alyokonu, ka ngina Kang kire."

akolongit na ikilimokinitae iwon ebe, "Nguna daadang ebeit iyong akitiya," alotooma angakiboisyo daadang, "Erae alomar lokelesiya, toyakaunor akitatam angitunga, kori icebore ngini ikwaan ka ngin; kori tolimu akilip, kori kiwaak ekiro kon lokitaabo, kori ikirwasi kori ikibatisae alopote ke ece, kori icebore ngini ikoni nen. Nguna daadang ebeit iyong akitiya ngun." Nait nyiyookino ngun.

Araun egole ngolo ka Akuj, iitana iyong akiwap Akirot, akolongit kelunyar akolongit. Iitana iyong arucor kingaren, kimuj Akirot.

35 Tokona ikiriamuni iwon ikes, kelunyar apaki na, ingurungurasi nabo, kepalagiyasi alotooma anupit, kirikak Akuj akitoodikin ikes akision. Ka ikiriamuni ion ikes ingurungurasi ka Akuj, ka, ngina etiyaata ikes, atwakete anguna ka akonyokony angimuno. Kire, eitana ikes toryamut ngun. Apotu kire toryamut. Idiotunganan daadang ngini itedyakari Akirot ka Akuj ka kitiya ngiboro lu ngulu apotu ikes kitiyata, eitana totwaka. Nginidonupei aneni kec eitana, eitana atwakare analongisat.

Nait ngina adyakatar ikes nooi akitodol ngina pa apedorya edokito Musa ka idio aneni kec akitiyakin idiobore anguna angun, ka atwakete ikes angalipio; nait Akuj, anngolo ngolo ebarit akision, abu kitiyak erot anguna angulu apedorete akinup neni Keng. Abu kitiyak ekitoe ngolo itangaleuni anguna keng, anguna ka akitiyaun emun ngolo ke eburonis. Akuj ngolo ebarit akision...Abu Akuj kitiyau erot ngolo bucaret ikotere ngidwe keng ngulu enupito engaleunete.

Etapito Akuj ngiboro daadang ngulu nyiyookino, ngiboro daadang ngulu icamito iyes. Nginalosit daadang anakiyar, etapito Akuj nguna kon. Irae iyong ikoku Keng, ka ngolo ebarit Inges akision. Iitanit Inges akitiya anguna kon.

36 Apotu ngitunga toseca ekaku, anguna ka ayaar ibore nginipei ngin ngini abu Akuj kitiyaunia alemaryo angasecisya kec, anakisitiya emun ngolo ke eburonis, ngolo awoikinit asekit ngina irikakinitae atubokin, ka apotu ikes kitaraut ainakinet ngin aput. Ka apotu toseca nabo. "Nyemorete Akuj asir Keng ka idiotunganan." Anguna angun, nyikipedori iwon ayakaunor ngakujo ngarei, ngauni, ngaomwon. Eyai Akuj apei bon. Nyemorete Inges asir Keng ka idiobore. Erae Inges Akuj, bon, kingolik; angun ikwa eyakatatar ngulu nyenupito ngakujo nguna elalak. Ikiyakatar iwon Akuj apei. Ka nyemorete Inges asir Keng ka icetunganan, ka nyecamakini Inges idiobore aruwor aput alokingaren Keng. Tari ngina etiyaunit Inges alemaryo angasecisya angitunga, ka arae Akirot ngina ka Akuj, eyookino; nait ngina abunio akituruwor ibore ngin aput, anen apotu ikes toyakaunos tooma atwonis.

37 Tokona erae ngun ibore nginipei ngin, atami ayong, ngun etiyaun ananyameta ke ekelesiya yok. Abu Akuj ikiyakik iwon eemut a Martin Luther kaapei ka eemut keng, Yoana Wesley, eemut ngolo a pentekoste, nait nyo aponi iwon kitiyae ka inges? Ibore nginipei apotu ikes kitiyata ka emun ngolo ke eburonis, aponi iwon kitarauae aput, "Arae ayong ngini ane, ka ayong ngini anen." Kingolik iyong, iyai iyong nibore ice tomam akiyookino ngina erucokina kaapei ka akilip ngina akire ngina ke edin ka Akirot.

Nyo abu kitiyaun? Ebaibul, ikilimokinitae iwon Alobaibul, ebe, "Abu ekadwaran tolemu eput ka tomunumunaaya inges." Aleluya!

Ibore ngini ikiitanit iwon anakwap akolongit na erae ekadwaran ngolo emunyari aput ngina angidinio, angulu etamete ebe elosete ikes dang Nakuj alotooma akeceyakau nakitatam angitunga kori lodin; iitana tomunaarae ka kicunyarae, kimasarae nawae. Iteleba Akuj akision. Ngolo ebarit Inges akision. Alotooma akolongit angina abeitor iwon ayakaun tooma locwanga ngolo ka akiryonut alokinga ka ama, nait Akuj, anngolo ngolo ebarit akision, ikiyakik iwon Ekuwam Ngolo Akwangan ngolo akire, kaapei ka akekijulunet, anepepe ane anaduketait anginakolongit. Akuj, ngolo ebarit akision, etyai akujuwanut ikiriam iwon inges ikoni ai! Ee,eketataman.

Tokona nguna daadang apedorete ikes akitiya arae alosit neni ke emun alo, kori nibore nicici en ngina abu Akuj tosubunite alokinga ka ama, ngini abu Musa kinenek lopir, ka apedorete ikes angaleun tomam adiokiyookino. Apotu ikes towaa ka kiteto neni keng. Ka apotu ikes toloto akitodol ngina etarauniata aput, ka abu Akuj kiyaku ekadwaran ka tomunya inges.

38 Tokona, ikes daadang ngulu apotu towout akingolekin emun analongisat, apotu tobosiyasi. Tokona itiyae Akuj erot, nait kiwou iyong akingolekin, erae kiboikin iyong lorukude, erae kiric iyong adio kitatam

ngina angitunga ka towou akingolekin ejok ka kingolik erae kiyookino kori mam; ikes daadang ngulu apotu towout akingolekin, apotu tobosiyasi. Ka Akuj erae Akuj ngolo nyiloconokin jik. Ka ikes daadang ngulu awounete akingolikin, tobosiyasi. Angun ikoni ibore nenipei nen akolongit na.

Apotu ngitunga toseca ekaku, ka ikwa sek itiyaanata, ka kitiyaut aput aneni keng, kitaraut inges... ariamun, akikatakin ariamun angaleu tomam akiyookino, ka ikes "Ayakasi nibore ice," ka epite ngolo ikitiyaa akolongit na. Ka tokona ikite anen, atiaketait keng, arae, ebe Akuj...

Arae alemaryo angasecisya ngina ajokan ka ayanyunet ngina ajokan ngina ke esaa angol. Esaa ngol, eyookino daadang. Nait ca abeit torae ngina ka apaki angina, anguna ka awosit. Daadang nguna itiyae inges ngun, awosit ngin.

39 Ka eemut ngolo abu Martin Luther toyau, ngolo ka akitojokyo, ajok daadang anguna ka anyamet a Luther. Erae ngun alopite ngolo eyekiner.

Akitokwanguno ajok alotooma anyamet ngina a Wesley. Erae ngun alopite ngolo eyekiner.

Anen ikibuni nait iwon nanyamet ngina a pentekoste. Ka akisikwaruno ngina angainanakineta erae ibore ngini ajokan, ajok alotooma anyamet, nait ikilos iwon adepar ngun tokona. Ikidepa iwon ngun, ikwa kire eyakar akwap. Iitana iwon orautu ngulu ikideparit ibore en, anerae ikitiya iwon ibore nginipei kaapei ngini apotu ikes kitiyato ekingaren, kitiyaut aput aneni keng. "Arae ayong ngini ka alimunet ana anguna keng, arae ayong ngini ka alimunet angin anguna keng,

Iyakuuni Akuj icetunganan ngini inyasuni ka tocilicil nanyile, ka kitogogong Akirot Keng. Toripu. Toyakaun ekipur neni ka Akuj tokona ikite iwon ebe iyookino ngun. Akuj, ngolo ngolo ebarit akision!

40 Anen ngina enyasunia ekadwaran inges, abu toesek ikes emam adio yanyunet ngina ka angaleu, ngina ka alemaryo ngasecisya, anerae aponi kinyasunae aput kec. Nait Akuj, ngolo ngolo ebarit akision, abu kitiyak ikes ace. Ka nyo abu Inges kitiya, ebe? Abu kicakulak ngakipi anabwal aloema, ka apotu ngulu alalak potu ka apotu tongaleut, anguna ka akicak nakipi keng. Abu Yesu bu kwap nabwal nginapei na, ka kingolek ekile anen ngolo aperi ecekimar angikaru, idarit akicakulakino ngina angakipi. Kingolek Akuj, ngolo ebarit akision! Tari kitaraunito ikes ibore ngin aput, tari kebeit ekadwaran atubutuboor aput ngin, abu Akuj kitiyau ecerot anguna kec, 'anerae ngolo ebarit inges akision. Ecamit ikes tongaleut, ka abu kitiyak erot anguna ka angaleu kec.

Tokona, anen apotu ngun torucosi kingaren, ka abu akwap torau ngina esecana nooi ka tosecana nooi, alosaa a daadang. Ka ngina esidyon abu akwap tosecanar nooi akitodol ngina acamitor Akuj amunyarya inges, abu inges tema alotooma Malakai 4, "Mati kabu ayong amunyar akwap angicen." Kitiyat Inges ngun; erae ca akingiset.

41 Nait anen Akuj, ngolo ngolo ebarit akision, abu kiyaku ekaiunan, Yesu Kristo. Abu kiyaku Yesu araun ekaiunan ka eketangalen. Anerae abu Inges tema, "Ikwapei ekearya Mosa emun ngolo ke eburonis analongisat, angun iitana jik Lokoku aitunganan kikearae kidiana," anguna ka alosikinet anginapei angina. Inges, alemaryo ngina angasecisya, ngun ikes ikingatarit iwon, mam icebore nait alemaryo ngina angasecisya. Nait abu Yesu togyelu angaokot Keng, ngun ikes ikingatarit iwon. Ka ebalu Ebaibul ebe, "Aponi Inges towanawanae anguna abilere iwon ngikisila, aponi Inges toarae anguna angasecisya yok, akisicanio anguna ke ekisil keng toyakaun neni yok; ka anguna angajemei keng adaun akitangaleun iwon." Ngun ikipedori iwon angatar, anerae arae ngun alemaryo ngina angasecisya, ngina ikiwoikinit iwon, icikunitae anguna yok. Akuj, ngolo ngolo ebarit akision!

Abeit na araun alemaryo angasecisya ngina ruba, anerae abu Inges elope bu. Akuj elope abu bu, alotooma eyakae angolo ka akuwan angina asecan, akitiyaun alemaryo angasecisya ngina ruba; ka toriamu ngican alotooma akuwan, ka kitiyau alemaryo ngina angasecisya; ka tobongo loyaka ke Ekuwam a ngolo Akwangan, akitogogong alemaryo ngina angasecisya. Neni nyepedoryata amamukau ke emun angolo ke eburonis kori amamukau akicakula ngina angakipi akitanagleun, ikes daadang edodiyarito alemaryo ngina angasecisya ngina akire ngin. Akuj, ngolo ngolo ebarit akision keng, etiya nu.

42 Tokona, akolongit na, araakau akolongit ngina ikiyarya iwon alotooma, ikipotu iwon ikitorit nanyameta ekelesiya ka ikirwor daadang ikiriit aneni angun. Ngikaosok yok ngulu ke edin ngulu alolo eakasi ewae ngolo angun. Apotu ikes kirworo eriito nawae, neni ka acekolongit, ace nyamet, icebore, alokaku, nginapei kolong. Ka akitangale ngina eumokina aroko itobolyakinio, atwono ariamun itunganan ngini enupi ngun. Apotu tokyenatar. Meere ngikaru ngulu edeparito ngatomoniarei alunyar, akyenatar ikes inges. Apotu ngulu a Pentekoste torotokis jik aneni keng. Apotu togeikis alorwa angulu esiaunak, nait apotu kiyotokis aneni keng.

Kingolik epite ngolo aponiata ikes kitiyaata. Tokona aluwosi ikes ikwa edin, ekerete kinga akitiyaun anguna kec akitatam angitunga, ka ngunace dang. Ani pa, ka akilo acamun Akica, ikwa elomunia akica tooma; apotu kitemokinos ka kitiyaut anguna kec akitatam angitunga, angipepei eponito diyete, akitiyakin akitatam ka akiboi alotooma akitatam ngin. Ka anen alwakiyasi ikes akitodol ngina nyepedorya

Ekuwam Ngolo Akwangan salomar tooma lokelesiya. Araut ikes aput ace ikwa emun ngolo ke eburonis, abu torau akilip ngakujo. Abu ngitunganan tema, "Arae ayong ngini ane, ka arae ayong ngini anen." Arae akilip ngakujo. Utukui abucaret ngina ikiyai iwon tooma, anapaki angina esidyon.

Nait Akuj, ngolo ebarit akision Keng, ikiyakik nabo iwon Ekuwam Keng Ngolo Akwangan, ka awoikin Akirok Keng nakolongit na ikwapei eikinitor Inges ebe etiyakini. Eikinit Akuj ebe epedori Inges akitiya ngiboro lu. Kingolik nguna abu Inges kitiya!

43 Kingolek nguna abu Inges kitiya, alipite tokona ikingolikinia iwon epite ngolo abunio Inges kiik angina nyamet ibore ngini itegelikina akitiyakini. Ka ikiriamuni iwon ebe abu kitiyakini kire jik ikwa ngun, nguna abala Inges etiyakini, anerae ngolo ebarit Inges akision Keng, jwi jwi ayakaunor akision akilelebikinia nginakirot daadang ngina eikinit Inges. Iitana Inges kitiya ngun, ka jwi jwi, ikotere idongi erae Akuj. Jwi jwi itiyae Inges nu, Akirok Keng ebuneene alunyar alotooma apaki keng. Ekinyomit Keng ngolo eekinit Inges tooma nakwap. Nyo abu Inges kitiya? Abu Inges kiwaak ne tooma Akirok, ka erae ngol Ekinyomit. Ka anginapaki ebunioo anyamet, ekoni ekinyomit ngol, ka ane ebuni akisikwaruno. Ka abu Inges kiikinite ngun, ka itiyakini ngun.

Tokona pa abeit iwon ariamun ngiboro lu. Pa abeit iwon ariamun ngarerengisyu nu nguna ka Akuj, anerae aponi iwon tolotoi kinga loboro ngulu ka akwap, tolotoi tooma nadiakeret a Kain. Kain, aduki namuroet ngina ebus ka ekelesiya ngolo ebus, ka akiwaakin ngatur nen, ka totami ebe ngun ikec kire jik arae, "Arae atukot angaraito anguna ka apol kori pias, kori pomegranates, kori ibore ngini arae," ngina abu papa ka toto keng tonyama alomanikor ke Eden, ngina abu kitenged ikes kinga. Ka angun abu inges ekaku inaki Akuj, ka abu Akuj tonger.

44 "Nait Abel anguna ka anupit abu inaki Akuj amuronot ngina ajokan nooi ka akilo Kain."

Ka, nakolongit na, ebalu Ebaibul alotooma Yuda, ebe, "Angeda ikes alotooma erot a Kain; abosiyasi alotooma alinunet nabo ngina a Kora." Kingolik, "akerit alotooma erot ngolo a Kain," akiduk namuroeta, akiduk ngikelesiya, ngidinio, akidod ikes ngatur, epol, ngitunga ngulu alalak akilo nguluce daadang; ayaanar ngiboro tooma, ibore daadang ngini ebuni apororete kidiama-ka-kwap, kori kimalakinos angakan, kori ebatisao ke ecepote, kori kirworo angangajepa, kori akinged analapatu, iwakinete ngikecerorwa lokitaabo. Erae ngun kire. Ka anen kibelesinos anakiyookino angina akire angina alimonokinitae, ka tongero Inges. Alipite ikokiniata nen? Toripu nyo abucaret ngina ikiyai iwon tooma! Toripu.

Ka ebalu Ebaibul, "Ka apotu ikes toloto alorot angolo a Balam, ka tobosiyasi alotooma alimunet nabo ngina a kora." Tobosiyasi analimunet nabo! Nyo arae alimunet nabo a Kora? "Kaninyo, itami iyong atemar iyong bon irae ekile ngolo akwangan a? kaninyo, erae Akuj...Iwon daadang ikikwangak. Ekelesiya daadang erae kire. Daadang...iwon daadang kaapei, ngun ikitamit iwon akitiya." Nen aponiata ikes tobosiyareta, ebe. Ka kire abeit iwon ariamuni ngun. Abeit iwon akikokin nen.

Nait Akuj, ngolo ngolo ebarit akision, ikiri iwon kinga anacwanga angin ka ikicamak iwon akingolekin eroko ibore nyedoo ne. Ngolo ebarit akision Keng, ka ikiyakik nabo iwon akisikwaruno ngina ka angaleu angina eumokina, ka abunore nabo ngina ka apedor ka Akuj. Ikwapei aloemuto akolong, emam akisikwaruno arubarit ngikaru ngulu edeparito ngiuni, akisikwaruno na angina adaki ngikaru ngitomon angikan, nginapei arae ngakimya nguna enepete, alodiye ka alodiye akwap. Kaninyo, anerae abeit iwon ariamun inges a? Akuj, ngolo ebarit akision, meere anguna ebe ikimuit iwon inges kori anerae abeit iwon ariamun inges, ka akilo. Totamatama ca anguna etiyakin!

45 Atami ayong apei anakaitotoi kon ane alo Phoenix, ngulu iyenete iyes ngulu alalak, aberu a Hattie Waldrop, ayakatar inges etoku ngolo ke etau. Ka ayai inges ne loderes ngolo ka akilip ngina ayakar ne Lokaato Moore ka ayong apaki ngina esiaunan, eyapiyarito ngitomon angikan, ngikaru ngitomon angikanikauni alunyar. Ka eridi inges, anguna ke etoku angolo ke etau, ka ketwanit inges kolong sek. Nait Akuj, ngolo ngolo ebarit akision, abu kiyaku apedor Keng neni keng. Ka abu toiu akiyar keng, ka eyari inges nakolongit na. Akuj ngolo ebarit akision!

Congressman Upshaw, ekile ngolo apolon. Atami arae inges ekepukan ngolo ka akwap, kori icebore, ngolo a Baptist, atukonokin ngina alowae-kwap Baptist, apaki apei, kori ekewapan a ekepukan akwap kori icebore. Etiyat inges daadang. Arae inges ekile ngolo ajokan. Abu inges kitiya daadang nguna ayeni inges epite ngolo kitiyaet. Abu inges tolosite lodokitoe daadang. Amam ngini apedori akitiyakini idiobore anguna keng. Aenen inges kwap. Apotu Ngiketiyak kilipana anguna keng. Ayakatar inges akimyet ngina alalan abukonokinitae nakou keng, akinyonyoikinio, ngina angiketiyak angulu egelegelia anakiboisyo a daadang.

46 Akuwar apei, Los Angeles, California, elosi kidiama nalitaare, kingolek atukot ngigeali angikangwalak eyapiyarito ngarwa ngarei, ngrwa ngauni, neni angulu eboiete ka mam, daadang kwap-ka kidiama alorotin angulu ediding alokiding ngitunga, kaku ka ngaren. Ka anen aperi eperyet nacici toperi apese nacici ngina kirwonon, apese nacici ngina kirwonon, ka eboi atokeng alodiete keng. Ka lokaato kang ayai ayaun ederes ngolo ka akilip kidiama.

Ka eteorit ayong, mam pa ayeni nguna elosete kingaren. Ka abu ayong engolek edokito, kaapei ka ngaroeta nguna angabubuk akuma, itiyaere apese ngina kirwonon, anguna ka atwonis angina ke egooro, ka arae inges ngini alilimiyorito ngakoyo. Ka abu ayong ongolengolek, abu ayong atamak, "Ai eyai ikoku en?" Pa apedori ayong akingolekin inges.

Kelunyar adiourien, alokaku kaama, amam akigeno, apese ngina eminana ngina cici ngina angikaru angikakaarei kori ngikanikauni, araun ngini elilimiyorito ngakoyo akuwan keng daadang. Ka ayai atokeng kwap ama aryediki, kilipi. Anen abu ayong otema, "Abu edokito lo kisyome apese kon nacici," ka kirwor eyakae keng.

Abu apese tema, "Iyookino ngun, eketataman."

Anen abu nait inges kikatak ayaun ikoku nalitaare. Aponi tolimokinae inges nyitiya ngun. Apotu ikes kikatakis akisinapakin inges. Eyapiyari esaa apotu ikes kisinapakis inges, atamakinit ayong, "Kire, ikiriamuni iwon napath ngina kilipet anguna keng." Anadakikae angadi...acepaki ayakasi kire ngitunga ama anakuwar angina.

Ka eteorit ayong kinga ama lokapupok, abu engolik apese nacici gin elosi kwap, engolik esibitorit lorot lodiding, toyakar idoli nakanin keng, itobolyai idoli ngin. Nyimitak ngarwa ngai atemaritor edokito ebe elosi araun inges ngini elilimiyorito ngakoyo akiyar keng daadang; Akuj, ngolo ngolo ebarit akisyon, abu kiyaku kwap Ekuwam Ngolo Akwangan, alotooma akitapaet, ka abu apese ngin tonyou kaama, ka inges ka atokeng apotu kimorikin ngakan ka torotokis alodiding, ipurete Akuj.

47 Alokaku kaama eboi ekasikout ngolo amojongit, Congressman Upshaw, iyees ngulu alalak iyenete ayenaanut keng. Arae inges ekile ngolo ajokan, ikatakinitae akiyar keng daadang, ngikaru ngikanikapei torae ekile arae kongin alokicolong angikangwalak, ijukitae anaperit; ngagwaregwareta ayakasi kwap ngakan keng, ngina abunio inges tolosyonoo, mam jik alosit alopote angolo ajokan. Ka ama abu inges kiboikin, eteorit ngun. Ka atipei, abu ayong engoliya kinga ka engolik akitapaet. Ne abu inges bu, elosi kwap iriwokina alokidiana ngikapupok ngul, isijuurit akou keng, epedorit alosit ejok ikwa idiotunganan. Emam pa ayeni ayong atemar ngae ekile ngol.

Abu ayong otema, "Eyai ekile ngolo apolon ngolo iboi alokaku kaama. Abu inges kimasar anagaari ngina araakar inges esapat locici, tooma nanya, ka towan akau keng. Abokitae ngapanya kwap nalapatu, akiric akiryangiryanga, ngina elosyoto ngitunga, anakiram akau keng." Abu ayong otema, "Erauni inges ekile ngolo apolon, ka elosi inges kingaren epoloe. Iboi inges alotooma alukunet angina apolon angina ka Akai Ngina Akwangan."

Ka anen abu ekile lo bu okolimok ayong, tema, "Erae ngol Congressman Upshaw. Iiraritor iyong inges a?"

Abu ayong otema, "Nyeiraritor inges."

Ka angun abu inges tongedya aromunio kaku ama neni erworotor ikes, alokaku ka ngace dang.

48 Anen abu ayong ogeik angolengolekin, ka engolek ekasikout Congressman ebunit, ebunit neni kang, alotooma akitapaet, aloyakae cajik angolo akire ka ajokan ikwa apedoritor inges. Akuj, ngolo ngolo ebarit akisyon, abu kiriu inges alokicolong angikangwalak, ka abu toloseneene emam ngagwaragwaraeta akitodol akolongit ngina ka atwanare keng. Akuj ngolo ngolo ebarit akisyon! Ngina esipiyorotor ngidokitoi, ngina esipiyoror esayans, ngina esipiyoror ibore daadang, abarit Akuj akisyon anguna a Congressman Upshaw.

Atami ayong anguna ka akiyar kang. Ikwa esapat ngolo cici ngolo apolou, atamunit ayong ikwa... akanyaritor ayong ngitunga nakolongit na, "Ekemanan-aberu." Arae anguna, arae anerae abu ayong engolikinite asiilyo ngina alalan anaberu ngina aditia ayong. Emanit ayong ikes. Ka emam nyetiye ayong ngun tokona, anerae ayeni ayong ebe eya nguna ajokak. Nait atamunit ayong epite ngolo aronia, asiliana nooi. Ka atamit ayong, "Ayong, nyayakaun jik ayong diyete neni ayakasi ngitunga. Nyasiomit ayong, angun nyaryamuni ayong adio."

49 Ka ikoku nicici ngini epolounit iboi kaama, alemur alokore, kaapei ka ekot kang ikacakinitae kidiana ikwa na, ke esumar, ka kire amwana. Ka tema eketataman, "William, nyimwana iyong inapit ekot ngol a?"

Abu ayong otema, "Emam, ma'am, akalilimikinit ayong iwadio." Ka abu inges eketolot ayong losing-girka ka ewaak ngacekito tooma losing-gir, ka abu okojoik ayong akinokakin. Ka amamukar ayong ediosati anapaki angin daadang .

Ka atamit ayong, "Kerae oryamuni ayong ngisilinga, ngacepakio nguna aditiunia ayong, tolemikinae ayong atom ngina angatomoniuni-ngatomoniuni," kabu ayong to ne ka eboikin kinga ne ka emija ngityang, anakiyar kang a daadang. Amam pa acamit ayong idiobore akitiya ka ngitunga. Eboiyo nawae, anerae pa akacamito ikes ayong, ka keboiyo ayong nawae aneni kec.

Ka anen anginapaki kalot ayong lotaun ngolo alokwap, akisirworikin idiotunganan, engolik ngiditunga alorot, ngulu ayeni ayong. Kapedo ayong atemar, "Tayakas kaama, Yoana, Jim! Iyakasi iyes ikwa ai?"

"Okoe, toyakas."

Kingolik, pa acamito ikes akirwor neni kang, pa acamito idiobore akitiya ka ayong, anerae anguna a papa kang ka ikes ngulu etiyaete etule. Ka nyitiya ayong ngun. Emam ibore abu ayong etiya. Ka karae ayong ekabila ngol.

Nait tokona

50 abu ayong otema neni anaberu kang, kuwar nginapei na, "Aratatan kang iworiworitae angatomian anguna ajokak anguna epedoryo agyelun." Okoe, ka atami ayong anguna angilowi angulu anyamuna tongoryaka. Nakolongit na ariamu ayong ngisutyo ngiarei kori ngiuni ngulu ajokak. Ka emam ngikonei a? Erae ayong akingop analongisat, anguna ka akingop alotunga. Nyo ngakiro, erae mono anguna ka ayakau kang bon, erae mono anguna ka asiomit kang a? Mam. Akuj, ngolo ebarit akision, abu ekengolek ayong alotooma ngakiro ngun ka abu Inges okoiu ayong.

Ka atamunit ayong anarikio angasigarya, ikwa emuduki. Pa apedori ayong akingolekin. Ibore daadang ngini ayai kingaren kang arae ngini amuimui; kamudukanit ayong anakiyar kang a daadang. Nait Akuj, ngolo ebarit akision, abu kisikwaru akikyeny kang. Erae ngikaru kang ngatomonikan angikan, ka aroko ayong ayakatar akikyeny ngina ajokan. Akuj, ngolo ebarit akision, erae inges bon apedori ayong akirwor.

51 Apeirwait amamukatar ekelesiya erot ngolo itemokinitoe anguna ka angaleu. Ayakatar ikes apei, nait apotu ikes kibelukakis inges kwap. Nait Akuj, ngolo ebarit akision, eyakik ikes ainakinet ngina ka angaleu angina eumokina. Erae ngin Ekuwam Ngolo Akwangan alokiding yok, itogogongit Akivot Keng alotooma nganyuniata iwapito. Akuj Ngolo ebarit akision!

Ayakatar ayong ane ngiwaitin ngiarei kori ngiuni ngulu angakaritasya nguna angakiro anguna igiritae, nait ekatakini ayong akitor neni kec, anerae acoit ayong ebe ayapuu esaa ngolo geikinet ederes ngolo ka akilip. Nait Akuj ebarit akision Keng!

Iyes ngulu alalak ane nakolongit na, apotu ngidokitoi ikibuburikis iyes kwap. Eyakasi ngitunga ngulu iboiyete alokicolongo angingwalasya, acepaki nyeponete ikes alokinga kaama. Eyakasi ikes ama akiboi. Ngice aneni kec, elilimiyorito ngakoyo alorotin angulu egelegelya, ikes (Emam jik) emam nyeponete kinga, emam ikes erot ngolo lomunet kinga. Nait Akuj, ngolo ebarit akision keng, ikiinaki alemaryo angasecisy. Ngibuburikis inges kwap. Kijautu inges. Eyakasi ngikiliok kinga ama ngulu ayakatar atwonis ngina ke etau, eyakasi ngitunga ngulu ayakatar ngitokui, ngulu emam nyitiyakinete ngidokitoi idiobore. Irae iyes ngulu emam akigeno, ngulu emam akingarakinet, alotooma akwap na.

52 Nait Akuj, ngolo ebarit akision, eyaku kwap Ekuwam Ngolo Akwangan, ka eyai kire inges ne tokona akitogogong Akivot, akitogogong ebe erae Inges ngolopei ngol bien, lolo, ka ngikaru ka ngikaru. Anerae abeit iwon ariamun inges? Anerae ebarit Akuj akision! Amen. Tokona inges ngol, itunganan inges ngin, erae Ekapolon Yesu ngol. Mam pa abu Inges totwana, anerae ayaru Inges alokatwak, ka eyari Inges ngikaru ka ngikaru.

Inges ngolopei ngol bien, lolo, ka ngikaru ka ngikaru, eroko ebarit akision Keng ikwa ayakar Inges anaberu angina ayakatar atwonis angaokot. Ka abu inges togeik anatukot. Amam akigeno anguna keng, apotu ngidokitoi kitiyata daadang nguna apedorete ikes. Ayakatar inges atwonis angaokot. Eridi inges. Ka abu inges totap elou ngolo ke Ekapolon. Akuj, ngolo ebarit akision, abu tongolengolek ka tolimoki inges nguna ke keyakae. Ka aponi kitangaleunoe inges anatwonis angaokot keng.

Amalaat ngina cici ngina angorianan abu tolot nakare apeikolongit, aokun ngadikipi. Amam akigeno. Aberakinoe agolor inges anabikirae, alotunga, akekiyar amamukatar ajokis. Ka atamit inges, "Nyo ajokis ka akikatanakin a? Eketodiar ayong, emam ibore edong anguna kang." Nait abu inges kingoliya, ewoi kaama anawae, kori iboi anawae akare, ka ayai ekile eboi kaama ngolo abu tolimok inges nguna etiyaenene inges, Akuj ngolo ebarit akision Keng.

Akuj ngolopei ngol, nakolongit na, ebarit alotooma akision Keng, ikwapei ayakar alorwa kec. Ebarit Akuj. [ewae ngolo emam ibore eyai anatepu - Ed.]

53 Atami ayong ayakatere iwon ne ngakadia nguna ka akilip ngamiae ngarei, kori ngulu ikinyarau iwon angamiae angarei. Ikilosi iwon anyarare ikes ka tomekis ngitunga ederes. Ikilosi iwon akilip anguna kec.

Nait eroko iwon nyitiya ngun, acepaki eyakasi ngice ngulu kitet ne, anyoun alotalio a daadang angulu enupitae. Nyerae na etal ngolo enupitae. Erae apukoryo akiikinet ka Akuj. Eyakaun bon alopote aibore angina ite iyong. Emam ajokis alotooma idiotunganan. Emam apedor alotooma itunganan. Nait ikwa iwon ngikanupak ikayakatar akingenyakinet; meere apedor, nait akingenyakinet.

Apotu ngice ekengita ayong, kuwar nginapeina, temasi, "Lokaato Branham, inupit iyong atemar

iyakatar iyong apedor akitiya nu a?

Abu ayong otema. "Amamukar ayong adiopedor, jik, nait ayakatar ayong akingenyakinet." Ngolokanupan daadang eyakatar akingenyakinet. Erae kiwou iyong inges, iboikin iyong neni iyai. Nait anikicam iyong inges, itiyakini inges alalau ngina ilapara, anerae Ebarit Akuj akision.

54 Kingolik epolisit locici ngol ewoi alokinga kaama alorukude, ngikelowi idaludaluna akitodol anus keng, ediim inges nooi. Eriu akopiya ngaki keng kwap. Ka elosi inges alorukude angol angolo elosyoto ngamotokai, ngakilomitaе ngakan alosaa ke epei, ngamotokai nguna eyakatar apedor ngina angamiaе angauni ngina ka angole. Emamukatar inges apedor akitowo egyeali. Erae ngun kire. Nait tocamaki inges tokutak expiring-gi ngol ka kikea akanikeng, ka kingolik ngiketowaak ikiliaunete. Emamukatar inges apedor, nait eyakatar inges akingenyakinet. Etaun daadang eyai kaku keng.

Ka ngina eriamunia aberu kori ekile, nyamisit ayong eyakae ngolo iyai iyong tooma, iriamu iyong akingenyakinet ngina ka Akuj, anguna ka akiikinet, anerae ebarit inges ka iikinit akitiya nguna alalak nguna ilapara. "Erae kitema iyong emoru lo, 'kiyoto,' ka nyingayangayat alotau kon, nait inupit ebe nguna ilimu iyong epote akitiyakin, iriamuni iyong nguna ilimuni." Imamukatar iyong adiopedor, nait iyakatar iyong akingenyakinet.

Kiyut ngina akalimokinia inges ayong alokaku kaama, abu tema, "Ipedori iyong akisilereun akimunono ngina angiatai." Anerae Inges...Iitunit iyong ngun a, iyes ngulu alalak ngulu a Phoenix a? abu inges kiik inges. Nguna iikini Inges, itiyakini Inges.

55 Tokona eyakasi ngice kus ngulu eyakatar ngakadia nguna ka akilip, ka emam angayangayat. Ngiyae ediakasi nait emamukatar ngakadia nguna kilipet, kikeasi ngakanikus? Kire. Iyookino daadang. Erae kicamit iyong ayenun, meere akingenyakinet...meere apedor, nait akingenyakinet ngina ka Akirot, "Ngiboro ngulu etiyae ayong, iyes dang itiyakinet."

Abu Yesu kiik, alotooma Luka 17:30, ebe eroko abunore Keng, eyakaun ikwa anapaki angina a Musa... kori Noa, "Ngina emujiata ka tomasete, ka kiitanarete; ka nyeyenuna akitodol akolongit ngina alomaria Noa natakер." Abu Inges tema eyakaun apaki ngin. Anen abu tema dang, "Ikwapei alorwa angulu a Lot," ka tema, "itiyakin nu anapaki angina epukunere Lokoku ngolo aitunganan, ngina epukunere lokoku aitunganan anakolongit angina esidyon."

56 Tokona kingolik nguna abu Inges, epite ngolo apukunor bon Lokoku aitungana alotooma akuwan emalaika alo, ngolo arae Lokoku aitunganan. Kire jik. Abu Abraham tonyara Inges, "Elohim." Arae Inges Lokoku ngolo aitunganan, topukun bon eroko akwap ngina angibukui ngicunyara. Alipite etiyaa Inges ngun? Neni ke ekanupan. Neni angolo angisoswai, abu Inges kiyaku kwap ngikalimonokinak ngiarei alimonokin neni kec. Nait ekanupan ngolo akire, abu towo ka Inges kingoliarite akau keng loema, ka abu Inges tema, "Abraham." Arae inges Abram...ngirwa ngidi ngulu alunyar, ebe. Nait tokona erae inges Abraham. "Ai eyai aberu kon, Sarah?"

Tema, "Eyai inges loema, kaku Kon."

Tema, "Alosi ayong akiric akiikinet kang neni Kon. Alosi ayong akipeyokin iyong."

Okoe, arae ngikaru ngulu ka Abraham amiat, ka arae Sarah ngatomonikanikomwon; nait Akuj, ngolo ebarit akision, abu kiric akiikinet Keng. Abu yau ikoku, 'Anerae isyonono Akuj, ka ileleba Inges akision. Ebarit Inges akision. Irici Inges akiikinet Keng.

57 Toripu, akau Keng engoliarit loema, abu Sarah tokyeni ka tema, "Alipite itiyakinotor nu? Amojongit ayong. Alipite ayakaunor ayong abobou kaapei ka lokile kang, ikwa aberu ngina epudori adit? kaninyo, erae ngikaru keng amiat. Ayan ngina ke ekosikal adaun, alunyar ngikaru ngulu alalak. Alipite itiyakinotor nu?" ka abu inges tokyeni anguna atapito ngun.

Ka Emalaika kaapei ka ...Lokoku aitunganan kingoliarite akau keng loema, tema, "Kaninyo akyenia Sarah, tema, 'Alipite itiyakinotor ngiboro lu?'"

Arae inges nyo? Abala Yesu, alotooma Ekakwang Luka 17:30, "Alorwa ikwapei ayakar alorwa angulu a Lot," eyakae ngolopei ngol, eroko nyicunyara akwap ngina angibukui, abu Inges tema, "Epukun bon Lokoku aitunganan anakolongit angina." Abu inges kiik, nguna abu Malakai 4 ikiik iwon ikilimokinit. Eemut ngolo abuni enyakari ngitunga loemut ngolo akire ngolo a Pentekoste, ka ngarerengisyо ngunapei ayakatar ikes anakolongit... Erae inges nyo? Erae egole ngolo angabebenuk angarei, acamunet ngina kitete ka ngina ngorot, ecakununi ngakikinet nguna ka Akuj kaapei, akilelebikin ngakiikiniata nguna abala Ebaibul itiyakin. Amen.

58 Akuj, ngolo ebarit akision, nyecamakini ngituga keng elosete kinga tooma lodinio lu, "Ngulu ebarito aloboro ka aloboorei ka akwap," Anyamet ngina a Ekelesiya angolo a Laodikea, nait apedori Inges akitiyakin erot ngolo ka abucaryo. Tonupa inges, ngitunga. Ikiterereng iyes Akuj. Amen. Akuj ngolo ebarit

akision! Akision ngina ka Akuj, ibore bon eitanit ayong ngin. Meere akiyookino keng, meere ekisil keng; nait akision Keng inges anyarit ayong. Ekesyon ayong Akuj. Iwon daadang ikiyakatar akibure ngol.

Ete ayong. Eyai aberu nacici ngina iboi ane alokinga anangetakinet ke ekicolong. Iyakatar iyong akad ngina kilipet a, apese? Imamukatar iyong. Tocamakinae eketoodik iyong ebe ebarit Akuj akision. Kire jik irae iyong ngina iilonor nooi, nyirae iyong a? Erono nooi, ka arengut ngakonyen kon nooi. Nyiyookino ngun a? Erae ngun kire. Tokona nait elosete ikes akilocokin. Akuj, ngolo ebarit akision keng, anguna ka akingit erae kipedori iyong akinup nu. Tokona imamukatar iyong akad ngina kilipet, imamukatar iyog idiobore; nait nyiitanit iyong inges. Kingolik, erae ajokis inges ikiinakini inges neni kon.

59 Alokingaren ane eyai itungananngini iboi ngolo cici ngolo diim, eyakatar ekabila ngolo...iboi ane. Ediaka inges alomunet anakuwan keng. Aroko elomuni, kuwar nginapei na. nyiyookino ngun a, eketataman a? erae ngun kire. Nyiyeni iyong atemar nyo inges. Ikibulit iyong anguna keng. Erae ngun kire. Etorunu nawanasi, nyerae inges a? Iyakatar iyong akad ngina kilipet a? Imamukatar iyong akad ngina kilipet. Nyiitanit iyong tari apei. Ebarit Akuj alotooma akision keng!

Okoe, lokaato, nakaato, tonup Akuj! Nyingayangaya Inges. Tonup Inges! Erae ngun kire.

Iboi ane ekile, enapit ngilowi ngulu ke erang-gi angolo esibit ekuron, enapit ngakiyowoi. Kingoliu laalo, eketataman. Inupit iyong a? Ebarit Akuj akision. Iboi iyong kaama ka edeke ngolo angamori. Inupit iyong atemar epedori Akuj akitangakeun edeke ngolo angora ngol a ka ikitojoku iyong a? Iboi anepei ane anangetakinet ke ekicolong, iteunit neni kang. Erae kinupit iyong ebe epedori Akuj akitangaleun edeke ngolo angamori ngol, itiyakini Akuj ngun neni kon erae kicamu iyong inges. Inupit iyong inges a? icamuni iyong inges a? iyookino daadang. Iriamuni iyong erae ca kinup iyong, iyakaunor akision. Ee, eketataman.

60 Eyai ne apese iboi alokinga , ediaka inges atwonis ngina isipiyorit ngaokot akerit anakuwan keng. Nait anikenup inges, itangaleuni inges Akuj, erae kenup inges. Anupit ayong ebe elosi inges akitubuca inges, kire jik ikwa idiobore. Toyakaunor akision, inges akilip kang. Apedorit ayong akingolikin iwadio aberu... Aberu a Riley, inupit iyong atemar itangaleuni Akuj atwonis ngina nyelosyoto ngaokot anakuwan a? Erae kicamit iyong, toriamu inges! Amen. Tonup. Ejok Akuj, Nyejok a, Stella? Ee. Erae ngun kire. Nyayanyunitor ayong aberu na anakiyar kang. Nait, Akuj, alotooma akision Keng!

Iboi ane aceberu, iboi alokaku kaama, alokaku kaama, iteunit neni kang. Inges, dang, eyakatar atwonis ngina nyelosyoto ngaokot anakuwan. Aroko inges etami ngakiro ngun alosaa alopei alo. Nyayanyunitor ayong aberu na anakiyar kang. Anaraakau ebe aberu nginace dang ayakatar atwonis nginapei, kingoliu neni kang. Ikinupit iyong ayong ikwa ekadwaran ngolo ka Akuj a, kori eketiyan Keng a? iyakatar dang iyong atwonis ngina ke etau. Erae kerae ngun kire, kikea akonikan. Imamukatar iyong inges tokona. Akuj, ngolo ebarit akision Keng, itodiunit ebe eroko inges eyari ane alotooma aduketait nakolongit na. Akuj ngolo ebarit akision Keng! Amen.

61 Epedori mono kona ayakaun, ngikasecak ka ngikabongonorok ngiyai epedorete akiwo angakejen kec, ka temasi, "Akuj, ngolo ebarit akision keng, kisyoni ayong"? Towaa angakejen kus. Ekelipakini ayong iyes, erae kinupa iyes ebe ecamit Inges...kiitanit iyes akision tokona. Ikiterereng iyes Akuj. Ikiterereng iyes Akuj. Ikiterereng iyes Akuj, iyes. Ngikabongonorok, towaa angakejen kus. Ebarit Akuj akision keng! Iraakasi iyes a...

Kire nyibangibangiyara iyes nooi, alotooma nguna iyakasi nu, ebe nyipedorete iyes akingolikin ebe erae nginapei ngin akiikinet ngina ke esaa. Kire emam nyikiburitae iyes nooi alotooma edin, ka ngiboro nguluce dang, ngulu nyipedoryata iyo es ayanyun ebe erae na akiikinet ngina ke esaa, Akuj ngolo ebarit akision.

Daadang ngini kirae iyes ngulu apotu towaa, alosi ayong akilip apeidakika bon. Acamit ayong akitiyakin ekusiro ngolo elosi Lovanjeli ngolo ileleba ngolo ke ekelesiya ka ikibatisae alotooma ebatisimu ngolo ke ekristoit, ikiinaki iyes Akuj ekuwam Ngolo Akwangan.

62 Eyakaun mono kona ice ngini ewoi angakejen keng, ka tema, "Ayong, acamit ayong ekeiutun. Akuj, alotooma akision kon, kiitunoe ayong. Nyeyara ayong alopote angolo ebeitor. Acepaki..."? Ikiterereng iyong Akuj, apese. Ka ikiterereng iyong Akuj. Ikiterereng iyong Akuj. Ikiterereng iyong Akuj. Ikiterereng iyong Akuj. Erae ngu kire. "Akuj, ngolo ebarit akision Keng, kisyoni ayong." Ikiterereng iyong Akuj, nakaato. Eyai ama...

Ngiyai ngice eyakasi tooma ne, tema, "Awoi ayong. Acamit ayong Akuj toyenu ebe acamit ayong akision. Nyeyara ayong arae ngolo akire. Ayarit ayong alopote alo ka alopote angol. Erimit ayong, nait eitanit ayong akision Keng." Ikiterereng iyong Akuj, lokaato. Icetunganan, tema, "Akuj ngolo ebarit akision keng!" Ikiterereng iyong Akuj, nakaato! Ikiterereng iyong Akuj, nakaato. Erae ngun kire. Akuj ngolo ebarit akision Keng! Ikiterereng iyong dang Akuj. Ikiterereng iyong Akuj alokaku kaama. Ikingolik iyes Akuj. Towaa angakejen kus.

Tema, "Itiyakini monokona adiojokis a, Lokaato Branham? Kire. Towaa ka kingolekis etyae ngolo ka

agelaania.

Erae kirae iyong kire alotau kon, ebarit Akuj akision. "Nyecamit tobosiya idiotunganan, nait ikotere daadang epote nakiki," Akuj ebarit akision Keng! Okoe Akuj, kisyoni ayong.

63 Ngiyai ane tokona, ngulu etingito ngakadia nguna kilipet? Arae ikes nyo? A's ka B's, nyerae ikes a? A's ka B's. Ngitunga daadang ngulu eyakatar ngakadia nguna ka A's, towaa allowae alo, ka akad B ewoete alokaku ikes.

Aumokinit ayong erae keyakasi ngiceketiyak ne ngulu igenosi alotooma akingarakin ayong. Erae keyakasi, acamit ikes potu kidiama, alakar ayong ayakaunor akusikingarakineta laalo, anerae ikilakar isua akilip, ka akilip kapei ka iyes.

Nu, abala Ebaibul, "Ngayanyuneta nu iwapakinete ikes ngulu enupito." Ee, eketataman. "Alokiro Kang iritarete ngipian, irworikinete ngangajepa anguna kiteteyek." Ikityak iwon ngun a? Anguna ka ajokis ka Akuj; meere iwon, nait Akuj ngolo ebarit akision akirica Akirot Keng. Akuj!

Tokona, ngikicolongo ngulu angikangwalak, erae kicamito iyes akiwaakin ikes kingaren ne; ikilipi isua anguna kec anepe ane, nyiitana akiriun ikes akisitor nen, alodiding angol daadang. Tocamak, erae daadang kire, kimyek ikes potu kingaren ne. kire ikilipakini isua anguna keng, nginidonupe aneni yok. Akuj ngolo ebarit akision!

64 Towaa tokona anakan angina aloteten, ngadakikae ngadi? Kebu mono Lokaato Brown potu ka iyes a? [Temari Lokaato "Ebunit taparacu." - Ed.] Ebunit taparacu. Ayakatar ayong akigeno ebe eyakaun inges laalo. Ai, ai eyai Lokaato Outlaw, ai eyai Lokaato Fuller? Ngicetunga ngulu arukitoe ka ayong apaki ngina abunio ayong ekingaren, obongutu. Itamunit iyong ngideresyo ngulu ke eyakae angolo ngorot a ngolo ka akilip, ngina anaitere iwon akiwo kaama akitodol ngina ikitingeta iyes ayong allowae ke epei, ka icetunganan allowae aloce, apalagiari ayong nooi?

Ngiyai ayakasi loikikoe alokaku kaama anageunet? Kingolek ngun. Iitunit iyong alokaku kaama, akalimokinit ayong iyes kire atemar akalimokinit ayong Yesu ebe, erae kedong ayong eyookino, ebe ngiboro lu itiyakinosi. Iyookino ngun a? amamukatere iwon ngiboro ikwa ngul anakolongit angina. Nait apotu kityakin, anerae ebarit Akuj akision Keng, ka erimaanikinit akiikinet Keng. Amen! Ekatakinit ayong akiwo, nait nyapedorit. Amen! Kipur Akuj! Aleluya! "Okoe, alakara ayong nooi arae ayong epei aneni kec!" Amen. Okoe, ayong!

Eya ngitunga nen daadang

Ngulu erae ngitae kec daadang akim

Kapei ka akim ngina acakun alo Pentekoste,

Ngina abu kitesegu ka kitarau ikes ngulu asegak;

Okoe, erirae tokona alotooma etau kang,

Okoe, asir toyakaun lokiro Keng!

Alakara ayong nooi inges alimunio ebe arae ayong epei aneni kec.

65 Okoe, ayong, ngolo angican, ngolo angipapan, ekulyakit emudukanot ngolo angican, ikwa ayakar ayong;ka tokona anguna ka akision Keng, ebarit Inges akision, apedori ayong akingolekin apukan ka Akuj alotooma akikyeny. Amen. Etia ai akibuses ngina angakiciketa Keng ai!

Towo anenipei, lokaato kang, akonikitoe , erae pa kipedori iyong akiwo, erae daadang kire, towo anenipei ane, iwon daadang ikiponi kwap ka kilipae anguna kon.

Ka kimyekisi ngulu angakadia anguna kilipet ngulu ka A's ka B's, tomekis ederes allowae aye, ka ikilosi isua akilip anguna kec.

Iraakasi kire iyes ngiketiyak ngulu erae ngikaitotoi, erae kinupito iyes akidokonokin ngakan lokadiakak, potu laalo ka towaa kapei ka ayong analitaare ana. Ikilosi iwon akilip anguna angikadiakak.

66 Tokona neni kus angitunga angulu ewaasi aloderes, erae kinupit iyong ebe eyai ne ayakau ngina ka Akuj, ebe eyai Ekuwam Ngolo Akwangan kiding yok tokona, itiyae kire jik nguna abala Inges itiyae. Kerae oyakar ayong apedor ngina kitangaleunet iyes, kire jik etiyakini ayong. Kerae oyakar ayong apedor ngina kitangaleunet iyes, kire jik etiyakini ayong. Amamukar ayong. Ayong...Ainaki Akuj ainakineta naci.

Nyerae ayong nooi ekalimonokinan. Amamukar ayong asiomit ngina itemokino araunia ekalimonokinan, ngolo ikinyarit iwon ebe ekalimonokinan alorwa alu, ngina ka akitorit kon iitana jik torae nakitorit naosou ngina ke edin, ka iitana jik toyakar edigiri ngolo ka adokitaanut, ka ngunace dang. Nyapedori ayong

akilam anguna angun. Nait Akuj, anakitere etau kang, ka toyeni ebe acamit ayong akitiya icebore anguna Keng, acamit ayong akitalakar ngun.

67 Ngincekuwar abala neni kang ekile, abu tema, "Atami ayong irae iyong ekile ngolo ajokan, Emalim Branham, nait anupit ayong ebe kire jik idiakarit iyong. Iyes daadang iyakasi kinga nguna ecamitae. Iyeni iyong atemar ebe ikitubokinio iyong anangetakinet?"

Ka abu ayong otema, "kingolik, acamit ayong alimokin iyong icebore. Alosi ayong alimokin iyong ebe acepaki iyookino iyong, alimun ca nguna angipegeta. Erae kadiakarit ayong, nait nyanupit ayong ebe adiakarit; nait erae kadiakarit, ka oyeni tokona ebe alosi ayong akiyar ngikaru amiat, ka elosi Inges atubokin ayong anangetakinet ke erot, ka okolimok ayong ebe, ' Nyejoikinit iyong abunore Nakuj Kang.' Iyeni iyong nyo? Kejaanak ayong Inges anginakolongit akakiyar akitodol ngina alosyo, kediopite. Anerae ariamu ayong angarerengisyo keng nguna alalak nguna pa ajoikinit ariamun, ebe epol Inges nooi adepar akiyar neni kang. Erae inges ibore daadang kang ngini..."

68 Nguna daadang arae ayong, daadang nguna egeno ayong araun, ariamu ayong anajokis ka anakisyon Keng. Arae ayong ngolo angican, ekangipapan, ekulyakit, emudukanot; nait anguna ka ajokis eketangaleu Inges ayong, ka agogong ka angale ayong, anguna ka ajokis ka Akuj. Ayakatar ayong apiryanut ngina ajokan anakikyeny. Emuj ayong, amat, ayakaunor ibore daadang ngini eitanit. Nyiikina jik Inges akiritunit nguna acamit ayong; akiitanit kang.

Ka ani kekelamitae ayong anakolongit angin, ka oyeni ayong...nyapedori ayong akingolekin neni ayakaun ayong. Nait arae oyeni ayong ebe adiakarit ka akaseu ayong Akuj araun ngolo adiakarit, kacamit ayong akidong adiakarit, ka anerae acamit ayong akitiya acamit Keng. Erae, aminakini ayong Inges paka ngina itiyakinor acamit Keng. Tokona, erae ngin alimunet ngina apolon, nait egeno ayong ebe iriamuni iyong alorot, Ekuwam ngolo abala ayong eyai tooma. Kingolik, acamit ayong akitiya acamit Keng. Engisi ayong Inges icebore acepaki, imungumungakini Inges akou Keng "Mam," Aleliani ayong nooi alopite angolo apedorya erae ketema Inges "Ee," anerae, ejoikinit iwon jwi jwi akingit, "Acamit kon kitiyakin." Mam's Keng erae ca...erae kerae ngun acamit keng, erae ngun ca...erae nguna alalak nguna ajuwak adepar Ee's Keng, erae kerae acamit Keng akitiya. Apaki ngin nait iminakinia iyong Inges kire. Amen.

69 Ngina alomarya ayong akirwor nguna Keng, emam ca nyapedori ayong ajongoe. Okoe, erae Inges Ngolo akire! Ngikonei, Inges erae eyakae kang daadang, daadang nguna ke eyakae kang, daadang nguna ekemuit ayong araun, iwakinetae tooma Kristo Yesu, Akirok Keng.

Alakara ayong nakolongit na anguna angikayenak Ekuwam angolo Akwangan, anguna ke Eemut. Ayeni ayong ebe acepaki, ngice edingakin ka Inges, nait ikwapei akalimokinitor ayong iyes, ayenen ayong lotic ke Eemut. Abu ayanyunet tolunyar, ka nyiyakuuni Akuj ayanyunet anguna ka akiteyeniarya abe erae inges Akuj. Eemut, jwi jwi iwapenene eporoto ayanyunet. Idiotunganan daadang eyeni ngun.

Abu Yesu kaapei ka ngayanyuneta ka ngaumonokineta. Arae Inges ekile ngolo apolon ngina etiyaa Inges ngayanyuneta ka ngaumonokineta, nait ngina eboikinor Inges kwap ka togeik ayaun Eemut, "Ayong ka Papa Kang ikirae ipei," okoe, ayong, adiakara ngun aneni kec. Kingolek? Nait eitana eporoto akiwapakin ayanyunet.

70 Aponi inakinae Musa ngayanyuneta ngarei, ka angina yanyunet ayakatar eporoto. Erae ngun kire. Alimonokinit ayong ane anapaki ka ace angina alunyar, aiwace, Eporoto Ngolo Ka Ayanyunet. Iitana toyakar eporoto ngolo ka ayanyunet. Erae akelocokinon. Jwi jwi ikote nen. Anipa kikote nen, inges atemar nyebunit aneni ka Akuj.

Erae kebu itunganan kinga kaapei ka akijaanakin ngina egelaana kitegelikina, ngina eriamunitae alobaibul erae ngina iyookino, ka itunganan ngin iboi alotooma akitatam nginapei ngina ngorot ngina ke edin, ikimuriakis ngun. Nyiwaak idiobore neni keng! Nyitiyae Akuj idiobore ngini ikoni nen. Ibore ngin, erae ngol Manna ngina ebosit ngina eyai ekatapan tooma, kori ngilelem, kori ediopite ngolo icamitor iyong anyarare, nginapei alokaru angatomoniomwom, ngatomonikan angulu alunyar, eroko ikatakinito akinyam Manna ngolo ngorot ngolo abu tocakun alokaru angulu alunyar. Ka ngidwe ngulu a Israel, anawosit kec, acakuunun Manna ngolo kitete anginakuwar. Erae ngun kire, pa ipedori iyong akingada inges paka.

Nyikiyari iwon alotooma acenyamet ngina alunyar. Ikinyami iwon Manna ngolo kitete, Manna ngolo aroko eakunio Anakuj, anawosit yok ikwapei ikilosyo kingaren.

Esijuuryoto ngayokokes tokona.

71 Ekapolon Akuj, irae iyong kire jik, ayakau kon. Atami ayong anguna ajokis, Ekapolon. Arako isua ikiyanyuni Iyong itiyae nguna alalak! Ikiira isua Iyong iworu angangajepa, ikingolek Iyong ipunjauni ikes, lotunga Kon. Okoe Akuj, akingolekin Iyong itangaleuni ngikadiakak, ingaari ngakonyen angimudukanotin, itorotokini ngikangwalak, isiirari ngikinyimanotin, isirworikini ngulu nyirworosi, irai Iyong Akuj ngolo apolon ngolo etiron!

Ka anen akingolikin ebe iikinit Iyong nu alorwa angulu esidyok, tari kikiyakar isua akituputo ngina alalan ngina ka akuwan, nai elimorit ebe eyai Akuj ngolo akire, iwace, ngolo erae jik kire. Ka elipi ayong, Papa Ngolo Anakuj, nakolongit na, ebe ikirauni isua ngulu ikipiiryaka akingolikii iyai Iyong ne Akuj.

Ka ngitunga lu ngulu aloderes, ani ngina elosyoto ikes aloderes alo, Ekapolon...ikitiyae isua nu anerae, aponi isua kiikinitetei ikes. Ka ibala Iyong, "Iwapakinete ngayanyuneta nu ikes ngulu enupito."

Eya ne ngiketiyak ngulu erae ngikaitotoi, ngikiliok ngulu iseu Iyong, eroko apetakinet ngina ka akwap, araun ngulu erae ikes nakolongit na. iyeni Iyong, eroko akwap nyeyakauna, ebe ikiwoi isua ane nakolongit na, anerae irae Iyong Ngolo emam asalunet.

72 Angun ikilipi isua, Papa Ngolo Anakuj, nakolongit na, ebe ikwa ngitunga lu ngulu ediakasi, icodosi, emudukaka, engwalito, emiat etoku, ediyakae daadang ngolo eyakasi ikes, ngulu itorito loderes lo, erae toyenut ikes ebe Akuj ngolopei ngolo eyeni akimunono ngina ke etau itangaleuni ikes, erae ca kecamut bon ikes inges, kingoliut ka tomisiyasi.

Itunganan ngini engoliyari neni ke emun angolo ke eburonis ikwa ca esacaradoti... amunyet ngina ke eburonis, pakengaleunit inges jik, anerae amamukatar inges ayenut apolou keng.

Ka akolongit na, Ekapolon, ngolopei. Erae kingoliyasi ikes nainakinet, akitam anguna keng acepaki epedori akingarakini ikes, emamukatar ikes ayenut. Erae alotooma akitoogongiet ngina ka Akuj inges eyai ne akitangaleun. Inakinae, Papa. Kitiyakin ngun, alokiro a Yesu. Amen.

73 Acamit ayong akaraman nacici apiano, erae kecamuni, ekile kori aberu, daadang ngini erauni, alosit ama aboliakin eete lo, "Edokito ngolo angakonyen ngolo apolon ayapuu, Yesu ngolo esyonon,"erae kecamuni, neni daadang eyai akaraman apiano. Tokona erae...

Atamunit ayong apeikijaanakin kang ngina esiaunan ngina ka akingale, ngina a Wayne, Indiana. Apese nacici ngina ka Amish iboi, itoboliai apiano, "Edokito ngolo angakonyen ngolo apolon ayapuu, Yesu ngolo esyonon," aponi okoinun ayong ikoku ngini cici analitaare, ecodo inges. Ka ani eroko ayong elipi anguna aikoku angin, abu inges toporo anakan kang ka tonged analitaare. Abu atokeng kirakar. Abu ataakeng kimasa akekitambara, togeik akigworo.

Ka apese nacici na ngina ka Amish, amamukatar ayenut adio ngina angulu a Pentekoste, anerae arae inges ngina ke ekelesiya ka Amish; nait abolia inges. Ngitim keng ngulu awoyak apotu todookwap; abu inges kikeun alokuwam ka togeik aeo angangajepa anguna ngeyenio, ka...ka anaiyorit ke eete angol. Ka ngilaceta nguna apiana aloseite kidiama-ka-kwap, tobolias, "Edokito ngolo angakonyen ngolo apolon ayapuu, Yesu ngolo esyonon," Amen! Erae Inges ngolopei ngol bien, lolo, ka ngikaru ka ngikaru.

74 Tokona elipa...tokona kilip idiotunganan daadang ngini eyai kinga. Iyes ngitunga ngulu iponito imeto ederes, ngina ikidokokinio isua ngakan neni kus, totamu, abala Yesu, "Erae kinup iyong, ingaleuni iyong." Tonup iyong inges? Tokona oeokisi daadang sai.

Edokito ngolo angakonyen ngolo apolon ayapuu,

Yesu ngolo esyonon,

Irworu Inges...(Ogolokisi ca ngakonyen yok ikwapei ikieokinio)...akitalakar ngitai,

Okoe, kiirasi eporoto ngolo a Yesu.

Akigiret ngina abobon nooi alotooma eete ke emalaika

Ekiri ngolo abobon nooi anangajep aitunganan,

Ngolo abobon nooi...(Papa Akuj, kikeu ngitunga tokona)...aeokis,

Okoe Yesu, Yesu ngolo itererengitai.

"Nguna apolok..." Tokona ikwapei iponitotor sai, eyai Inges ne. kijaa Akivot kang, kori tonup iyong elope, eyai Inges ne. Idiotunganan daadang alokinga kaama kilip anguna angitunga.

75 [Abu Lokaato Branham ka ngikejaanakinak Kilipakis ngikadiakak torikokinite Lokaato Borders atukot alotooma aeo. Ewai ngolo eworori anatepu - Ed.]

Okoe Ekapolon, anupit ayong; Okoe Ekapolon, anupit ayong;

Ngiboro daadang epedorosi, Okoe Ekapolon, anupit ayong.

Ikes daadang ngulu enupito, kikea akonikan ikwa na, tema, "Anupit ayong." [Temari atukot, "Anupit ayong." - Ed.]

Eyai ekile ne ngolo iboi. Apolou ngina eyatakinia ayong; erwori, iridi inges anguna ke etoku. Etingit inges akitoi ngina kicodet, emam erot alotooma anguna aitungan ayarya, alokina Akuj. Eyakatar inges etoku namoliteny keng daadang, ka elosi inges atwanare erae pa kerae anguna ka akision ka Akuj. Ka ekeburit ayong erae kapedori...[Eworori ewae lo anatepu - Ed.]...akirot ngina ka akisimukekinet neni ke ekile alo.

Iyong, iyeni iyong atemar nyitiyakinete ngidokitoi idiobore anguna kon tokona. Ideparit iong ngun, kingolik. Ka irae iyong...ibu iyong toriamu abaat apeibon, ka erae alotooma Kristo, kingolik. Ka, lokaato, iyong...atwani ayong dang akolongit apei. Iitana iyong alosit, erae kengel Yesu. Iitana ayong akiriamun ka iyong kaama, owaa kaama anariwo angina ke etube. Ka akuwar na...

76 Iyeni iyong, ikwa alotooma esinema, ekeun esinema akitodol apaki daadang ikitolosi iwon ngimowo yok, idiobore, ingadao. Nginakirok daadang ikilimuni iwon, ingadao. Tokona, kingolik, etogogong esinema ngun. Tokona, nyesubini esinema etorube, nait itolomari inges ekuwam ngol tooma losinema. Kingolik, emam nyitiyae inges. Ayai esinema apaki ngina alosyo Adam anakwap, ayai esinema apaki ngina abunio Musa kitorio nanam ngina arengan, ayai esinema apaki ngina ayakar Eliya Moru Karimel, kingolik, nait aroko ikes eripunete inges. Kingolik? Ka tokona anginakibois ayong...

Nginalosit daadang ngina ikitiyanakini iwon, ka ngoloruye daadang, itoboliai akingadaet ngina ikiriamun ka iwon alotube. Nginalosit daadang ngina ikitiyanakini iwon iitana akiriamun ka iwon kaama. Iitana ayong obongonoki anguna a daadang anguna akalimokini ayong iyes, ikwa eketiyan. Iitana ayong akitiya ngun, anerae akakodi ayong Akuj anguna ka akitiya ngun.

77 Tokona erae kapedori ayong, keketangaleu ayong iyong; 'anerae eyakatare iwon esaa ngolo edit, erae pa kerae anguna ka Akuj. Tokona, abu ayong kwap ka ekelipak iyong, nguna daadang ayeni ayong epite ngolo kitiyaet. Lokaato, idiobore daadang alotooma akwap, apedori ayong akitiya anguna ke ekile angolo iboi alotooma ngakiro ngun, ketiyak ayong.

Ka tocamakinae ayong ekengit iyong, kingolik. Irikak iyong angaleun, anerae abala Yesu ingaleu iyong. Kingolik, "Anguna angajemei Keng angaleun iwon."Tokona erae kipedori, anacukulul etau kon, tocamu ngun, nyitwani iyong tokona, nait iyari iyong.

Tokona, kingolik, tokona apotu ngisinemae tooma kai na. ikiyeni iwon ngun. Emam nyikite iwon inges. Nyikipedori iwon akingolikin inges, nyitiyaunitae ngakonyen yok, nyepedorete ngatameta yok akikamun. Iitani apira ngina itiyaunitae, kori idiobore ngini, elilili, alemunia inges.

Tari Akuj dang ikoni nen lolo. Nyikite iwon Inges, nait ikiyeni iwon ebe eyai Inges ne. nyiloconokin Yesu Kristo. Kingolik, abu inges bon kiteyaniayar, epite ngolo itiyakinor Inges bon. Tokona, ikwa elonia ikwa angaleun, kerae towoi Inges ane tokona, pa kitiya Inges idiobore anguna kon, kingolik, meere icebore. Kerae towoi Lokoku ka Akuj ane tokona, ka ewoi Inges, eyai Inges ne, nait pa kitiya Inges idiobore angunakon, anerae erikak Inges ane akiteyeniar bon. Kingolik? Ka eyai Inges ne tokona, ikoni nenipei, akitangaleun iyong ka akitojokun iyong.

78 Ka abu apese nacici ngin okolimok ayong, tema, "ikingisit iyong ayong arerengu, ka akidwar kori icebore," anguna keng, ebe eyakaunor Inges ikoku, iboi alokicolong angol angolo angikangwalak. Ka abu Inges tema, ayakatar inges ikekoku.

Ka tokona apese nacici ngina eboi kaama. Tokona ayakatar inges acilio anguna ka abuth, ka abu kitililimiyo inges. Kire, ikite iwon ngiboro kec ngulu alalak itiyasi. Tokona, nakaato nacici, ayeni ayong ebe irae iyong akristoit ngina akire. Kaninyo ikicamak iyong Akujakiboikin ama, nyayeni ayong. Anupit ayong, acepaki, erae anerae iyakatar iyong...Anupit, ikatakinin iyong ayakaunor Anupit, abucaror anen, kingolik; nait tokona kingolik, nyikikatak ca ayakaunor inges, nait oyakaunotor inges, kingolik, ebeit iwon alosit ama. Nguna keng daadang ngun, egeikini tokonapei, ka ikilosu iwon ajokun. Ka iyes ngitunga ngulu iyakasi lokicolong, nyo, kori daadang nguna irakasi iyes, kiyut ca ebe eyai Kristo.

79 Tokona ibala iyong, "Eyai mono icetunganan a, ite iyong ebe ebunit etorube kang."okoe, ee.

Tari ngakiro nguna a Yesu Kristo, nguna erworit inges ngina ayakar Inges nakwap, itorit kai na. Emam jik nyetwani inges. Ngiyai eyenete ebe erae ngun kire alotooma aosou a sayans a? [Temari atukot, "Amen." -Ed.]kire, erae inges nyo? Anen eyai Ekuwam Akirok ngina igiritae, ka topuk Inges. Okoe, asir!

Eyai Inges ne. Eyai Inges ne tokona, Ekapolon. Ikingolik iwon nguna alalak, etiya Inges nguna alalak, akitodol ngina ca, iyeni iyong, ekabila ca ngolo ka akibusokin neni keng. Erae kikiripu iwon, meere ca ngiemuto angitunga, akiroik ngina ka aosou ke edin; nait akitogogonget ngina eikinit Inges erae ebe itodiun Inges anakolongit ana, eyai Inges ne alimor inges anepeu ane alokingaren yok tokona. Utukui ibore ngini eumokina! Nyeumokina ngun a? [Temari atukot, "Amen." -Ed.]

80 Tokona inupit iyong. Inupi iyong inges a? tonup ebe nyilosu iyong atwanare. Ilosu iyong akiyar, ka ilosi iyong akitopoloor Akuj. Ilosu iyong akitopoloor Akuj. Ikibatisatere iyong a? irae iyong Ekristoit, irae iyong

a? ka irae iyong Ekristoit. Kire, icamit iyong akiyar anguna ka akitopoloor Akuj. Anen tolot toyar, lokaato kang. Alokiro a Yesu Kristo, toyar!

Ka, nakaato, icamit iyong aloseenen anguna ka asir ka Akuj, ka tomitak ikonikoku; ido nait tolosenenee, nakaato, alokiro a Yesu Kristo!

Iyes, angipepei, kitiyata ngunapei, alokiro a Yesu Kristo! Nyikimuriak ane nakolongit na Westward Ho Motel, ayakau ka Akuj iteyenunio ane. Emam Inges akereru anguna aitunganan. Ecamit Inges iyes bon akinup. Inupito iyes Inges tokona a? [Temari atukot, "Amen." -Ed.] Amen. Ikiterereng iyes Akuj.

Esijuuryoto ngakesiyok tokona. Nyayeni ayong ngolo aseut ikes, akiritar nawae. Lokaato Mushegian ane, bua laalo, lokaato. Elosi inges akiritar alotooma akilip. Ikiterereng iyong Akuj.



www.messagehub.info

Ngalimonokineta nguna a
William Marrion Buranam
"...alorua angulu ke etoil..." Apuk. 10:7